

జన సామ్యము

మా లక్ష్యం సామాన్యుని పక్షం

తెలుగు దినపత్రిక

తెలంగాణలో
మోగిన
బడిగంట

2

నిజామాబాద్ Nizamabad	సంపుటి : 03 Vol: 03	సంచిక : 137 Vol: 137	జూన్ 16 మంగళవారం 2026 JUN 16 Tuesday 2026	ఎడిటర్ : రాచమల్లు మాధవి Editor : rachamalla madhavi	పేజీలు 08 Pages 08	వెల : రూ. 6.00 Cost: Rs 6.00
-------------------------	------------------------	-------------------------	--	--	-----------------------	---------------------------------

ఇరాన్ శాంతి ఒప్పందంతో దేశీయ మార్కెట్లో జోరు

రికార్డు స్థాయికి చేరిన బంగారం, వెండి ధరలు

న్యూఢిల్లీ జనసంఘర్షణ

పశ్చిమాసియాలో నెలకొన్న ఉద్రిక్తతలు చల్లారడంతో దేశీయ ఆర్థిక మార్కెట్లో సరికొత్త కదలికలు కనిపిస్తున్నాయి. అమెరికా, ఇరాన్ దేశాల మధ్య కుదిరిన చారిత్రాత్మక శాంతి ఒప్పందాన్ని అమెరికా అధ్యక్షుడు డొనాల్డ్ ట్రంప్ ప్రకటించడంతో మూడు నెలలకు పైగా సాగిన యుద్ధ వాతావరణానికి ముగింపు లభించింది. ఈ సానుకూల పరిణామాల నేపథ్యంలో అంతర్జాతీయంగా ముడి చమురు ధరలు భారీగా దిగివచ్చాయి. బ్రెంట్ క్రూడ్ ధర 83 డాలర్లకు పడిపోగా, అమెరికా డాలర్తో పోలిస్తే భారత రూపాయి మారకం విలువ 53 పైసలు బలపడి 93.65 వద్ద త్రోవబడింది. అయితే, చమురు ధరలు తగ్గడం మరియు రూపాయి విలువ మెరుగుపడినప్పటికీ, మార్కెట్లో నెలకొన్న సరికొత్త ఉత్సాహం కారణంగా అటు

> మిగతా 2వ పేజిలో..

మేడ్చల్ జిల్లాలో ఐషాదం

ముగ్గురు స్నేహితుల ప్రాణాలు తీసిన ఇన్స్టాగ్రామ్ ఫోటోషూట్ సరదా

హైదరాబాద్ జనసంఘర్షణ

సోషల్ మీడియాలో రీల్స్, ఫోటోల కోసం యువత చేస్తున్న సాహసాలు తూచాగా మారి ప్రాణాల మీదకు తెస్తున్నాయి. మేడ్చల్ జిల్లా కీసర పోలీస్ స్టేషన్ పరిధిలో ఇన్స్టాగ్రామ్ కోసం ఫోటోషూట్ చేయడానికి వెళ్లిన ముగ్గురు స్నేహితులు ప్రమాదవశాత్తు చెరువులో

మునిగి మృతి చెందిన విషాదకర ఘటన చోటుచేసుకుంది. పోలీసులు తెలిపిన వివరాల ప్రకారం బొల్లారం ప్రాంతానికి చెందిన ఆంటోనీ (18), జోసెఫ్ (18), టోనీ (17) అనే ముగ్గురు స్నేహితులు ధర్మారం గ్రామంలోని బాణమ్మ చెరువు వద్దకు సరదాగా ఫోటోలు, వీడియోలు

> మిగతా 2వ పేజిలో..

కేంద్ర వివక్షతోనే హైదరాబాద్ మెట్రో విస్తరణకు బ్రేక్

ప్రెస్ మీట్లో కేంద్రమంత్రి కిషన్ రెడ్డిపై సీఎం రేవంత్ రెడ్డి తీవ్ర ధ్వజం

హైదరాబాద్ జనసంఘర్షణ

హైదరాబాద్ నగర అభివృద్ధికి అత్యంత కీలకమైన మెట్రో రెండో దశ విస్తరణను బీఆర్ఎస్, బీజేపీ నేతలు కలిసి కుట్రపూరితంగా అడ్డుకుంటున్నారని తెలంగాణ ముఖ్యమంత్రి రేవంత్ రెడ్డి తీవ్ర ఆగ్రహం వ్యక్తం చేశారు. సచివాలయంలో నిర్వహించిన మీడియా సమావేశంలో ఆయన మాట్లాడుతూ, మెట్రో విస్తరణ నిలిచిపోవడానికి కేంద్రమంత్రి కిషన్ రెడ్డి పూర్తి బాధ్యుడని ఆరోపించారు. కేసీఆర్, కేటీఆర్ కనుసన్నల్లోనే కేంద్రమంత్రి నడుచుకుంటున్నారని, లోక్ సభ ఎన్నికల్లో బీజేపీకి బీఆర్ఎస్ సహకరించినందుకు కృతజ్ఞతగా కిషన్ రెడ్డి ఈ గురుదక్షిణ చెల్లిస్తున్నారని ఎద్దేవా చేశారు. మెట్రో రెండో దశ విస్తరణకు దాదాపు రూ.40 వేల కోట్లు అవసరమవుతాయని, కేంద్ర ప్రభుత్వ ఆర్థిక భాగస్వామ్యం లేకపోయినా మొత్తం ఖర్చును రాష్ట్ర ప్రభుత్వమే భరిస్తుందని, కేవలం నిరాశ్రయ వ్రతం (ఎన్ఎస్సీ) ఇవ్వాలని కోరినా కేంద్రం స్పందించడం లేదని మండిపడ్డారు. నిధులు ఇప్పించి ఎన్ఎస్సీ ఇస్తే కిషన్ రెడ్డిని శాలువాతో సన్మానిస్తామని, కానీ ఆయన మాత్రం



రేవంత్ రెడ్డికి మంచి పేరు వస్తే తెలంగాణలో బీజేపీకి రాజకీయంగా నష్టం జరుగుతుందనే భయంతో సహచర కేంద్రమంత్రులు మనోహర్ లాల్ ఖట్టర్, అశ్విని వైష్ణవ్ లకు చెప్పి అడ్డుకులు సృష్టిస్తున్నారని ధ్వజమెత్తారు. గత కేసీఆర్ పాలనలో ప్రజలకు అవసరమైన ప్రాంతాల్లో కాకుండా వేరే చోట్ల మెట్రో నిర్మించడం వల్ల మొదటి దశ వ్యయం రూ.15 వేల కోట్ల నుంచి రూ.22 వేల కోట్లకు పెరిగిందని ముఖ్యమంత్రి వివరించారు. ప్రస్తుతం ఏడాదికి రూ.400 కోట్ల నష్టం వస్తోందనే ఆర్థిక ఇబ్బందుల

> మిగతా 2వ పేజిలో..

దక్షిణ భారత్ లో నిఫా వైరస్ కలకలం

కేరళలో కేసు నమోదు.. పొరుగు రాష్ట్రం తమిళనాడు హై అలర్ట్



తిరువనంతపురం జనసంఘర్షణ

దక్షిణ భారత రాష్ట్రాల్లో మరోసారి నిఫా వైరస్ భయాలు మొదలయ్యాయి. కేరళలోని కోజికోడ్ జిల్లా రమణట్టుకర మునిపాలిలి పరిధికి చెందిన 43 ఏళ్ల వ్యక్తికి నిఫా వైరస్ సోకినట్లు పూణేలోని జాతీయ వైరాలజీ సంస్థ నిర్ధారించింది. ప్రస్తుతం నడరు బాధితుడు కోజికోడ్ మెడికల్ కాలేజ్ ఆసుపత్రిలోని ఐసీయూలో వెంటిలేటర్ పై చికిత్స పొందుతున్నాడు.

> మిగతా 2వ పేజిలో..

మార్కెట్ డిమాండ్ ఉన్న వరి వంగడాల సాగుకే ప్రాధాన్యం

కేబినెట్ సబ్ కమిటీలో డిప్యూటీ సీఎం భట్టి విక్రమార్క

హైదరాబాద్ జనసంఘర్షణ

తెలంగాణ రాష్ట్రంలో అంతర్జాతీయ మార్కెట్ మరియు వినియోగదారుల అవసరాలకు అనుగుణంగా ఎంపిక చేసిన ఎనిమిది మేలరకం వరి వంగడాల సాగును పెద్దఎత్తున ప్రోత్సహించాలని రాష్ట్ర ఉప ముఖ్యమంత్రి మల్లు భట్టి విక్రమార్క పిలుపునిచ్చారు. హైదరాబాద్ లోని ప్రజాభవన్ లో భట్టి విక్రమార్క అధ్యక్షతన కేబినెట్ సబ్ కమిటీ సమావేశం జరిగింది. ఈ భేటీలో మంత్రులు తుమ్మల నాగేశ్వరరావు, ఉత్తమ్ కుమార్ రెడ్డి, శ్రీధర్ బాబుతో పాటు వ్యవసాయ రంగ నిపుణులు పాల్గొన్నారు. ఈ సందర్భంగా భట్టి విక్రమార్క మాట్లాడుతూ విదేశాల్లో తెలంగాణ బియ్యానికి, ముఖ్యంగా తెలంగాణ సోనామసూరి వంటి రకాలకు అడ్డుతమైన డిమాండ్ ఉందని గుర్తుచేశారు. రైతులు ఈ రకాలను పండించడం ద్వారా ప్రభుత్వ మద్దతు ధర కంటే ఎక్కువ ఆదాయాన్ని పొందే అవకాశం ఉందని, అందుకే మార్కెట్లో డిమాండ్ లేని వరి రకాల సాగును



క్రమంగా తగ్గించి,

> మిగతా 2వ పేజిలో..

అమెరికా - ఇరాన్ చారిత్రాత్మక శాంతి ఒప్పందం

హార్షం వ్యక్తం చేసిన భారత్ సహా ప్రపంచ దేశాలు

వాషింగ్టన్ జనసంఘర్షణ

పశ్చిమాసియాలో గత మూడు నెలలుగా కొనసాగుతున్న తీవ్ర ఉద్రిక్తతలకు ఎట్టకేలకు తెరపడింది. అమెరికా, ఇరాన్ దేశాల మధ్య ఒక చారిత్రాత్మక శాంతి ఒప్పందం కుదిరింది. ఈ వారం చివర్లో దీనిపై అధికారికంగా సంతకాలు జరగనున్నాయి. ఈ చారిత్రాత్మక పరిణామాన్ని అమెరికా అధ్యక్షుడు డొనాల్డ్ ట్రంప్ తన 'ట్రూత్ సోషల్' వేదికగా అధికారికంగా వెల్లడించారు. ఇస్లామిక్ రిపబ్లిక్ ఆఫ్ ఇరాన్ తో ఒప్పందం పూర్తయిందని, ప్రపంచ నౌకలన్నీ తమ ఇంజన్లు స్టార్ట్ చేసి, చమురును స్వేచ్ఛగా ప్రవహించనివ్వాలని ఆయన ఉత్సాహంగా పోస్ట్ చేశారు. ఈ నెల (జూన్) 19న స్విట్జర్లాండ్ వేదికగా ఇరు దేశాలు ఈ ఒప్పందంపై సంతకాలు చేయనున్నాయి. హర్షాక్ష

జలసంధిలో అమెరికా నౌకాదళ దిగ్బంధాన్ని తొలగించడం, ఇరాన్ చమురుపై ఆంక్షల సడలింపు, స్వేచ్ఛా నౌకాయానం వంటి ప్రధాన అంశాలపై ఇరుపక్షాల మధ్య ఏకాభిప్రాయం కుదిరినట్లు తెలుస్తోంది. నెలల తరబడి ఉత్పాదన రేపిన ఈ సంక్షోభం ముగియడంతో భారత్ సహా ప్రపంచ దేశాలు ఏకగ్రీవంగా హార్షం వ్యక్తం చేశాయి. ఈ శాంతి చర్యలకు పాకిస్తాన్ ప్రధానంగా మధ్యవర్తిత్వం వహించగా.. ఖతార్, టర్కీ, యునైటెడ్ కింగ్ డమ్, జర్మనీ, ఫ్రాన్స్ విజయవాదానికి సహకరించాయి.



"Many presidents have tried to make peace with Iran, and all have failed before me."

-President Trump

అమెరికా-ఇరాన్ శాంతి ఒప్పందాన్ని భారత ప్రధాని నరేంద్ర మోదీ హృదయపూర్వకంగా స్వాగతించారు. ఈ మేరకు ఆయన సామాజిక మాధ్యమం 'ఎక్స్' వేదికగా

> మిగతా 2వ పేజిలో..

కేంద్ర ఐవక్లతోనే హైదరాబాద్ మెట్రో విస్తరణకు బ్రేక్

మొదటిపేజీ తరువాయి..

కారణంగా ఎల్అండ్లీ సంస్థ రెండో దశ విస్తరణకు వెనకడుగు వేసిందని, అయినప్పటికీ రాష్ట్ర ప్రభుత్వం చొరవ తీసుకుని ఐఆర్ఎఫ్ఎస్ ద్వారా ఆ సంస్థకు 4 శాతం వడ్డీతో రూ.13,600 కోట్ల రుణం మంజూరు చేయించిందని తెలిపారు. అయితే రాష్ట్ర ప్రభుత్వం పూర్తి భరోసా ఇచ్చినప్పటికీ, కిషన్ రెడ్డి అడ్డుపడటం వల్లే ఆ రుణ నిధులు ఎల్అండ్లీకి బదిలీ కాలేదని ఆరోపించారు. అహ్మదాబాద్, విశాఖపట్నం మెట్రో ప్రాజెక్టులకు నిధులు, అనుమతులు త్వరితగతిన మంజూరు చేసిన కేంద్ర ప్రభుత్వం, హైదరాబాద్ విషయంలో మాత్రం తీవ్ర వివక్ష చూపిస్తోందని విమర్శించారు. నగరానికి 2023లోనే ప్రకటించిన ప్రాంతీయ రింగ్ రోడ్డు (టీపిఎల్ ఆర్) ప్రాజెక్టు కూడా కేంద్రం నిర్లక్ష్యం వల్లే ఇంకా సాకారం కాలేదని గుర్తుచేశారు.

ఇదే సమయంలో ఎన్నికల హామీల అమలుపై కేంద్రమంత్రి కిషన్ రెడ్డి విసిరిన సవాల్ కు సీఎం రేవంత్ రెడ్డి అంతే ఘాటుగా కొంటర్ ఇచ్చారు. తన రాజీనామా గురించి మాట్లాడే ముందు ప్రధాని సరేంద్ర మోదీ దేశ ప్రజలకు ఇచ్చిన హామీల లెక్క తేల్చాలని డిమాండ్ చేశారు. ఏటా రెండు కోట్ల ఉద్యోగాలు కల్పిస్తామని, విదేశాల నుంచి నల్లదాన్ని రప్పించి ప్రతి ఒక్కరి భాతాల్ రూ.15 లక్షలు జమా చేస్తామని ఇచ్చిన కీలక హామీలు ఏమయ్యాయని నిలదీశారు. ఈ హామీలను నెరవేర్చేందుకు బాధ్యత వహిస్తూ ప్రధానమంత్రి సరేంద్ర మోదీ తన పదవికి రాజీనామా చేయడానికి సిద్ధపడితే, తక్షణమే తాను కూడా తన రాష్ట్ర క్యాబినెట్ ను రద్దు చేసి రాజీనామా చేయడానికి సిద్ధంగా ఉన్నానని ప్రతి సవాల్ విసిరారు. రాష్ట్ర సమస్యలపై మాట్లాడేందుకు కేంద్రమంత్రి సమయం ఇవ్వడం లేదని, ఇప్పటికైనా కిషన్ రెడ్డి రాజకీయ కుట్రలు పక్కనబెట్టి బాధ్యతాయుతంగా వ్యవహరించి నగర అభివృద్ధికి సహకరించాలని సీఎం రేవంత్ రెడ్డి హితవు పలికారు.

అమెరికా - ఇరాన్ చారిత్రాత్మక

శాంతి ఒప్పందం

మొదటిపేజీ తరువాయి.. స్పందిస్తూ, పశ్చిమాసియా ఉద్రిక్తతల వల్ల ప్రపంచవ్యాప్తంగా అనేక ఆర్థిక వ్యవస్థలు తీవ్రంగా ప్రభావితమయ్యాయని, ఎన్నో దేశాల్లో ప్రాణనష్టం కూడా జరిగిందని ఆవేదన వ్యక్తం చేశారు. ఈ తరుణంలో యుద్ధాన్ని ముగించేలా అమెరికా, ఇరాన్ దేశాలు ఒక అంగీకారానికి రావడం శుభపరిణామమన్నారు. పశ్చిమాసియాలో శాంతి, స్థిరత్వాలను పునరుద్ధరించడానికి, స్వేచ్ఛా నౌకాయానానికి, అంతర్జాతీయ వాణిజ్యానికి ఈ ఒప్పందం ఎంతగానో దోహదపడుతుందని భారత్ విశ్వసించిందని మోదీ పేర్కొన్నారు. సుస్థిరమైన తుది ఒప్పందానికి దారితీసేలా మిగిలిన అంశాలపై కూడా సానుకూల చర్చలు జరుగుతాయని ఆశిస్తున్నట్లు తెలిపారు. మరోవైపు, భారత విదేశాంగ శాఖ అధికార ప్రతినిధి రణ్ డిర్ జైస్వాల్ అంతర్గత సమావేశంలో మాట్లాడుతూ.. హర్యాణ్ జలసంధిలో నౌకల రవాణా ఇకపై నిరాటంకంగా సాగుతుందని ఆశిస్తున్నామన్నారు. శాంతి కోసం చేపట్టే అన్ని చర్యలకు భారత్ ఎల్లప్పుడూ మద్దతిస్తుందని చెబుతూ, ఈ పరిణామాలను స్వార్థిగా తీసుకుని ఉక్రెయిన్-రష్యా కూడా శాంతి చర్చల వైపు అడుగులు వేయాలని ఆకాంక్షించారు. పశ్చిమాసియాలో సుస్థిరతకు, అంతర్జాతీయ ఆర్థిక రంగానికి ఊరటనిచ్చే ఈ ఒప్పందాన్ని ప్రపంచ దేశాల నేతలు ప్రశంసించారు. జర్మనీ ఛాన్సెల్ లర్ ఫ్రెడెరిక్ మెర్క్ మాట్లాడుతూ, ఈ చారిత్రక డీల్ ప్రపంచ ఆర్థిక వ్యవస్థ పునరుజ్జీవనానికి మార్గం సుగమం చేసిందని, దీనిని కృతనిశ్చయంతో అమలు చేయడం అత్యంత ఆవశ్యకమని అభిప్రాయపడ్డారు. ఫ్రాన్స్ అధ్యక్షుడు ఇమ్మాన్యుయేల్ మెక్రాన్ సైతం దీనిని మంచి పరిణామంగా అభివర్ణిస్తూ, హర్యాణ్ జలసంధిని ఎలాంటి అక్షయ, టోల్స్ లేకుండా త్వరగా తెరవాలని కోరారు. అలాగే ఇరాన్ అణు, బాలిస్టిక్ క్షిప్రణులు ఆందోళనలను కూడా ఈ డీల్ పరిష్కరిస్తుందని ఆశిస్తున్నట్లు చెప్పారు. బ్రిటన్ ప్రధాని కీర్ స్టార్మ్ ఈ ఒప్పందాన్ని స్వాగతిస్తూనే, ఇరాన్ వద్ద అణ్వాయుధాలు ఉండకూడదనే తమ వైఖరిలో మార్పు లేదని స్పష్టం చేశారు. నౌకల భద్రతకు సంబంధించిన సాంకేతిక అంశాల్లో మద్దతిచ్చేందుకు బ్రిటన్ సిద్ధంగా ఉందన్నారు. కాగా, యావత్ ప్రపంచం కోరుకున్న మార్పు ఇదని టర్కీ అధ్యక్షుడు ఎర్డోగాన్ పేర్కొన్నారు. మరికొద్ది రోజుల్లో ఒప్పందంపై సంతకాలు జరగనున్న వేళ, ఇరుపక్షాలు ఎలాంటి రెచ్చగొట్టే చర్యలకు దిగకుండా నిగ్రహం పాటించాలని ఆయన పిలుపునిచ్చారు. ఈ ఒప్పందంతో వ్యూహాత్మక హర్యాణ్ జలసంధి తిరిగి తెరుచుకోనుండటం అంతర్జాతీయ చమురు రవాణాకు మరియు ప్రపంచ మార్కెట్ కు భారీ ఉపశమనాన్ని ఇస్తుందని నిపుణులు భావిస్తున్నారు.

మార్కెట్ డిమాండ్ ఉన్న వరి వంగడాల సాగుకే ప్రాధాన్యం

మొదటిపేజీ తరువాయి.. మిల్లర్లు మరియు వినియోగదారులు కోరుకునే రకాలకే ప్రాధాన్యం ఇవ్వాలని స్పష్టం చేశారు. ఈ ఎనిమిది రకాల వరి వంగడాల సాగుపై గ్రామస్థాయిలో రైతులకు విస్తృత అవగాహన కల్పించేందుకు ప్రత్యేక చైతన్య సదస్సులు నిర్వహించాలని కేబినెట్ సబ్ కమిటీ నిర్ణయించింది. మార్కెట్ ఆధారిత పంటల సాగుపై రైతులకు సరైన మార్గనిర్దేశం చేయడం వల్ల వారి ఆదాయం పెరుగుతుందని, తద్వారా తెలంగాణను అధిక విలువ కలిగిన వరి ఉత్పత్తి కేంద్రంగా తీర్చిదిద్దవచ్చని డిప్యూటీ సీఎం ఆశాభావం వ్యక్తం చేశారు. రాబోయే వానాకాలం సాగుకు సంబంధించి ప్రత్యేక కార్యాచరణ రూపొందించాలని, ధాన్యపు కొనుగోలు ప్రక్రియను కేంద్ర ప్రభుత్వ నిబంధనలకు అనుగుణంగా సాగించాలని అధికారులను ఆదేశించారు. రైతులకు సప్లైలు రాకుండా చూస్తూనే, ఎగుమతి అవకాశాలు ఉన్న వరి వంగడాలకు ప్రత్యేక ప్రోత్సాహకాలు అందించే అంశాన్ని పరిశీలించాలని సూచించారు. నాణ్యమైన బియ్యం ఉత్పత్తి, నిల్వ, మార్కెటింగ్ వ్యవస్థలను బలోపేతం చేయడంతో పాటు వ్యవసాయ ప్రణాళికలపై నిరంతర సమీక్షలు నిర్వహించి రైతుల ప్రయోజనాలను కాపాడతామని సబ్ కమిటీ నేతలు స్పష్టం చేశారు.

మేడ్చల్ జిల్లాలో విషాదం

మొదటిపేజీ తరువాయి.. తీసుకునేందుకు వచ్చారు. ఈ ఘోరోషాల్ సందర్భంలో వారి హెడ్ ఫోన్స్ ప్రమాదవశాత్తూ నీటిలో పడిపోయాయి. వాటిని తిరిగి తీసుకురావడానికి ఒకరి తర్వాత ఒకరు చెరువులోకి దిగిన ఈ యువకులు నీటి లోతును అంచనా వేయలేక ప్రమాదవశాత్తూ అందులో గల్లంతయ్యారు. ఈ ప్రమాదంపై సమాచారం అందుకున్న వెంటనే కీసర పోలీసులు ఘటనా స్థలానికి చేరుకుని స్థానికుల సహాయంతో గాలింపు చర్యలు చేపట్టారు. ఈ సహాయక చర్యల్లో భాగంగా ఇప్పటికే ఇద్దరు యువకుల మృతదేహాలను నీటిలోంచి వెలికితీశారు. మరో యువకుడి మృతదేహం కోసం గాలింపు ముమ్మరంగా కొనసాగుతోంది. సరదాగా కాలక్షేపం కోసం బయటకు వెళ్లిన ముగ్గురు యువకులు ఒకేసారి చెరువులో మునిగి ప్రాణాలు కోల్పోవడంతో మృతుల కుటుంబ సభ్యులు, బంధువులు కన్నీరుమున్నీరుగా విలపిస్తున్నారు. ఈ ఘటన స్థానికంగా తీవ్ర విషాదాన్ని నింపింది. ఈ ప్రమాదంపై కేసు నమోదు చేసుకున్న పోలీసులు దర్యాప్తు ప్రారంభించారు. ఈ సందర్భంగా మేడ్చల్ జిల్లా పోలీసులు యువతకు కీలక హెచ్చరికలు జారీ చేశారు. సోషల్ మీడియాలో లైకులు, వ్యూస్ కోసం ప్రాణాలకు ముప్పు కలిగించే ప్రమాదకర సాహసాలకు దూరంగా ఉండాలని, చెరువులు, కాలువలు వంటి ప్రమాదకర ప్రాంతాల్లో ఘోటాలు, సెల్ఫీలు తీసుకునేటప్పుడు అప్రమత్తంగా వ్యవహరించాలని సూచించారు.

ఇరాన్ శాంతి ఒప్పందంతో దేశీయ మార్కెట్లలో జోరు

మొదటిపేజీ తరువాయి.. అంతర్జాతీయంగా, ఇటు దేశీయంగా బంగారం, వెండి లోహాలకు డిమాండ్ అమాంతం పెరిగింది. దీంతో వీటి ధరలు మళ్లీ రికార్డు స్థాయిల వైపు దూసుకుపోతున్నాయి. గతవారంలో ఒక దశలో పది గ్రాముల బంగారం ధర లక్షా యాభై వేల రూపాయల దిగువకు పడిపోగా, తాజాగా మార్కెట్ల కోలుకోవడంతో హైదరాబాద్ లో 10 గ్రాముల మేలిమి 24 క్యారెట్ల బంగారం ధర ఏకంగా రూ.1,55,490 కి చేరింది. పసిడితో పాటే వెండి కూడా భారీగా ఎగబాకి, ప్రస్తుతం కేజీ వెండి ధర రూ.2.57 లక్షల మార్కును తాకింది. అంతర్జాతీయ విపణిలోనూ ఇదే తరహా డిమాండ్ కనిపిస్తోంది. గతవారం దాదాపు 4000 డాలర్లకు తగ్గిన స్పాట్ గోల్డ్ ఔన్సు ధర ఇప్పుడు ఏకంగా 4,323 డాలర్లకు పెరిగింది. అలాగే అంతర్జాతీయ మార్కెట్లో ఔన్సు వెండి ధర 70.38 డాలర్లకు చేరింది. అటు కమొడిటీ ఎక్స్చేంజీలోనూ కొనుగోళ్ల జోరు కొనసాగుతుండటంతో గోల్డ్ ఫ్యూచర్స్ ధర రూ.1,53,258 గాను, వెండి ఫ్యూచర్స్ ధర రూ.2,52,383 గాను ట్రేడ్ అవుతూ ఇన్వెస్టర్లలో సరికొత్త ఆశలు రేకెత్తిస్తోంది.

దక్షిణ భారత్ లో నిఫా వైరస్ కలకలం

మొదటిపేజీ తరువాయి.. వైరస్ నిర్ధారణ అయిన వెంటనే కేరళ ప్రభుత్వం వైద్య, ఆరోగ్య శాఖలను అప్రమత్తం చేసి అత్యవసర చర్యలు చేపట్టింది. వైద్య నిపుణుల సూచనల మేరకు బాధితుడికి మోనోక్లోనల్ యాంటిబాడీ విశ్లేషణను ప్రారంభించారు. వైరస్ వ్యాప్తిని అడ్డుకునేందుకు అధికారులు విస్తృతంగా కాంటాక్ట్ ట్రేసింగ్ నిర్వహించి, బాధితుడితో సన్నిహితంగా మెలిగిన కుటుంబ సభ్యులు, స్నేహితులు, ఆరోగ్య సిబ్బందితో కలిపి మొత్తం 87 మందిని పర్యవేక్షణ జాబితాలోకి తీసుకున్నారు. అధిక ప్రమాదంలో ఉన్నవారిని ముందస్తు జాగ్రత్తగా క్వారంటైన్ లో ఉంచినప్పటికీ, ప్రస్తుతం ఎవరికీ వైరస్ లక్షణాలు కనిపించలేదని, ఇప్పటివరకు సేకరించిన నమూనాల పరీక్ష ఫలితాలు నెగెటివ్ గా వచ్చాయని కేరళ ఆరోగ్య శాఖ స్పష్టం చేసింది. వైరస్ సమాజంలో విస్తరించిన దాఖలాలు లేకపోవడంతో ప్రస్తుతం కంటైన్ మెంట్ జోన్లు ప్రకటించే అవసరం లేదని అధికారులు వెల్లడించారు. పరిస్థితిని సమీక్షించేందుకు జాతీయ వ్యాధి నియంత్రణ కేంద్రం నిపుణుల బృందం కూడా ఇప్పటికే కోజికోడ్ కు చేరుకుంది. కేరళలో నిఫా కేసు వెలుగులోకి రావడంతో పొరుగు రాష్ట్రమైన తమిళనాడు సైతం తీవ్రంగా అప్రమత్తమైంది. కేరళ, కర్ణాటక రాష్ట్రాలతో సరిహద్దులు పంచుకునే నీలగిరి, కోయంబత్తూర్, తేనీ, కన్యాకుమారి, కడలూరు జిల్లాల్లో ఆరోగ్య శాఖలను సిద్ధం చేసి హై అలర్ట్ ప్రకటించారు. తమిళనాడు పబ్లిక్ హెల్త్ డైరెక్టరేట్ ఆదేశాల ప్రకారం కేరళ సరిహద్దుల్లోని తాళూర్, నాడుగనీ, నంబియార్ కున్ను, చోలాడి, పట్టవాయల్, వాలామూర్, ఉడుమలైపేట సహా 13 కీలక అంతర్జాతీయ చెక్ పోస్టుల వద్ద ఆరోగ్య శాఖ ప్రత్యేక వైద్య బృందాలను మోహరించింది. ఈ సరిహద్దుల వద్ద 24 గంటలూ పనిచేసేలా ప్రత్యేక మెడికల్ క్యంపెలను ఏర్పాటు చేసి, కేరళ నుంచి వచ్చే ప్రయాణికులు, పర్యాటకులు, వలస కూలీలకు ధర్మల్ స్క్రీనింగ్ పరీక్షలు నిర్వహిస్తున్నారు. జ్వరం, తీవ్రమైన తలనొప్పి, శ్వాస తీసుకోవడంలో ఇబ్బంది, దగ్గు, వాంతులు వంటి నిఫా ప్రాథమిక లక్షణాలు ఉన్నవారిని అధికారులు ప్రత్యేకంగా గుర్తిస్తున్నారు. అనుమానిత లక్షణాలు ఉన్నవారిని వెంటనే ఐసోలేషన్ కు తరలించేందుకు సరిహద్దుల్లో అంబులెన్స్ లను కూడా సిద్ధంగా ఉంచారు. మరోవైపు నీలగిరి జిల్లా కలెక్టర్, ఆరోగ్య శాఖ అధికారులు క్షేత్రస్థాయిలో ఏర్పాట్లను నిరంతరం పర్యవేక్షిస్తున్నారు. జిల్లాలోని అన్ని ప్రభుత్వ, ప్రైవేట్ ఆసుపత్రులు, ప్రాథమిక ఆరోగ్య కేంద్రాలకు కీలక ఆదేశాలు జారీ అయ్యాయి. జ్వరం లేదా మెదడు వాపు లక్షణాలతో వచ్చే రోగుల వివరాలను, వారి ప్రయాణ హిస్టరీని నిరంతరం గమనించాలని, ఎలాంటి అనుమానం వచ్చినా వెంటనే స్టేట్ సెర్టిఫైడ్ విభాగానికి నివేదించాలని స్పష్టం చేశారు. సాధారణంగా ఏప్రిల్ నుంచి సెప్టెంబర్ వరకు నిఫా వైరస్ వ్యాప్తికి అనుకూల కాలంగా భావిస్తున్నందున ప్రజలు అప్రమత్తంగా ఉండాలని వైద్య నిపుణులు సూచిస్తున్నారు. గబ్బిలాలు ఎక్కువగా సంచరించే ప్రాంతాలకు దూరంగా ఉండాలని, గబ్బిలాలు లేదా పక్షులు కొరికిన పండ్లను ఎట్టి పరిస్థితుల్లోనూ తినకూడదని హెచ్చరిస్తున్నారు. పెంపుడు జంతువులను తాకిన తర్వాత చేతులను సబ్బుతో శుభ్రంగా కడుక్కోవాలని, తీవ్రమైన జ్వరం, తలనొప్పి, శ్వాస తీసుకోవడంలో ఇబ్బంది వంటి లక్షణాలు కనిపిస్తే వెంటనే వైద్య సహాయం పొందాలని కోరారు. ప్రజలు సామాజిక మాధ్యమాల్లో వచ్చే పుకార్లను నమ్ముకుండా, కేవలం అధికారిక సమాచారం ఆధారంగా మాత్రమే జాగ్రత్తలు పాటించాలని అధికారులు విజ్ఞప్తి చేస్తున్నారు.

తెలంగాణలో మోగిన బడిగంట

సందడిగా మాలిన పాఠశాలలు, తొలిరోజు తగ్గిన విద్యార్థుల హాజరు

దీర్ఘకాలిక వేసవి సెలవులు ముగియడంతో తెలంగాణ వ్యాప్తంగా సోమవారం పాఠశాలలు పునఃప్రారంభమయ్యాయి. ఇన్నాళ్లూ ఇళ్లకే పరిమితమైన విద్యార్థులు మళ్లీ బడిబాట పట్టడంతో విద్యాసంస్థలు సరికొత్త సందడిని సంతరించుకున్నాయి. నూతన విద్యా సంవత్సరం మొదటి రోజు కావడంతో ఉదయాన్నే విద్యార్థులతో కూడిన ఆటోలు, బస్సులు రోడ్లపైకి రావడంతో రవాణా రద్దీ మళ్లీ మొదలైంది. పాఠశాలలను అందంగా ముసాబా చేసిన ఉపాధ్యాయులు, తొలిరోజు బడికి వచ్చిన చిన్నారులకు ఘనంగా స్వాగతం పలికారు. ప్రభుత్వ పాఠశాలల్లో విద్యార్థులకు ఉచిత పాఠ్యపుస్తకాలు, నోట్ పుస్తకాలు అందజేయడంతో పాటు ఈ విద్యా సంవత్సరం నుంచి కొత్తగా అల్పాహారాన్ని అందించేందుకు ప్రభుత్వం ప్రత్యేక ఏర్పాట్లు చేసింది. కొత్త పుస్తకాలు, ఏకరూప దుస్తులు (యూనిఫాం) ధరించిన విద్యార్థుల కేరింతలతో పాఠశాలలు కళకళలాడగా, పిల్లలను బడికి పంపే చూపుడితో తల్లిదండ్రులు సైతం మళ్లీ బిజీగా మారిపోయారు.

పాఠశాలలు తెరుచుకున్నప్పటికీ తొలిరోజు రాష్ట్రవ్యాప్తంగా విద్యార్థుల హాజరు శాతం మాత్రం భారీగా తగ్గింది. విద్యాసంస్థల పునఃప్రారంభం నాటి తిథి అమావాస్య కావడంతో, చాలామంది తల్లిదండ్రులు ఆ రోజున కొత్త పనులు లేదా చదువులు ప్రారంభించడాన్ని అశుభంగా భావించి పిల్లలను బడికి పంపేందుకు వెనుకాడారు. హైగా మరుసటి రోజు మంగళవారం కావడంతో, ఈ రెండు రోజులు పిల్లలను ఇళ్లవద్దే ఉంచి బుధవారం నుంచి పాఠశాలకు పంపాలని కొందరు నిర్ణయించుకున్నారు. దీనివల్ల చాలా చోట్ల పదుల సంఖ్యలోనే విద్యార్థులు క్లాసులకు హాజరయ్యారు. ఈ క్రమంలో రాజన్న సిరిసిల్ల జిల్లా కేంద్రంలోని గీతానగర్ బాలికల పాఠశాలలో ఒక వింత పరిస్థితి

రాయిన్పల్లి ప్రాజెక్టు మరమ్మతులు వెంటనే చేయాలి

- రైతులకు సాగునీరు అందించండి.
- రాయిన్పల్లి ప్రాజెక్టు మరమ్మతులపై బీఆర్ఎస్ అందోళన.
- రాయిన్పల్లి పూ లైవల్ కాల్వ ధోని పునరుద్ధరణకు డిమాండ్.
- మాజీ డిప్యూటీ స్పీకర్ పద్మా దేవేందర్ రెడ్డి.
- 2,500 ఎకరాల సాగుకు జీవనాది..
- కలెక్టరేట్ ముందు బీఆర్ఎస్ ధర్మా

ఉమ్మడి మెడక్ జిల్లా ప్రతినిధి జూన్ 15: (జన సంఘర్షణ):

రాయిన్పల్లి ప్రాజెక్టు పై లైవల్ కాల్వలో లైవల్ దెబ్బతిన్న ధోనికి తాత్కాలిక మరమ్మతులు వెంటనే చేపట్టాలని డిమాండ్ చేస్తూ మాజీ డిప్యూటీ స్పీకర్ పద్మా దేవేందర్ రెడ్డి ఆధ్వర్యంలో బీఆర్ఎస్ నాయకులు, రైతులు సోమవారం మెడక్ కలెక్టరేట్ ముందు బైతాయింది ధర్మా నిర్వహించారు. ఈ సందర్భంగా వారు మాట్లాడుతూ.. గత ఏడాది ఆగస్టులో కురిసిన భారీ వర్షాల కారణంగా మెడక్ మండలంలోని రాయిన్పల్లి ప్రాజెక్టు పై లైవల్ కాల్వలో లైవల్ ధోని కొట్టుకుపోయిందని తెలిపారు. ఈ ప్రాజెక్టు ద్వారా సుమారు 2,500 ఎకరాల వ్యవసాయ భూములకు సాగునీరు అందుతుందని పేర్కొన్నారు. ధోని దెబ్బతిని సంవత్సరం గడిచినా ప్రభుత్వం ఇప్పటివరకు మరమ్మతులు చేపట్టకపోవడంతో రైతులు తీవ్ర ఆగ్రహం వ్యక్తం చేస్తున్నారని తెలిపారు. రాయిన్పల్లి ప్రాజెక్టు పై లైవల్ కాల్వ ధోనికి తక్షణమే మరమ్మతులు చేపట్టి రైతులకు సాగునీటి సౌకర్యం కల్పించాలని డిమాండ్ చేశారు. అనంతరం జిల్లా కలెక్టర్ ప్రతిమా సింగ్ కు ప్రజావాణిలో వినతిపత్రం అందజేశారు. రాయిన్పల్లి ప్రాజెక్టు పై లైవల్ కాల్వ ద్వారా తిమ్మానగర్, మత్తా భూపతిపూర్, గుట్టకిందిపల్లి, శివాయిపల్లి, మల్లాపూర్, తండా, వెంకటాపూర్, కొంటూర్ గ్రామాల రైతులు ప్రత్యక్షంగా, పరోక్షంగా ఆధారపడి వ్యవసాయం సాగు చేస్తున్నారని తెలిపారు. అంతేకాకుండా ఈ కాల్వ ద్వారా మెడక్ పట్టణ పరిధిలోని గోసముద్రం, పిట్టచెట్ల, బంగ్లా చెరువులు కూడా నిండుతాయని వివరించారు. రాయిన్పల్లి ప్రాజెక్టు సమస్యను ప్రభుత్వం దృష్టికి తీసుకెళ్లి రైతులకు న్యాయం జరిగేలా చర్యలు తీసుకోవాలని కలెక్టర్ ప్రతిమా సింగ్ కు కోరారు. ఈ కార్యక్రమంలో జిల్లా పరిషత్ ఉపాధ్యక్షురాలు లావణ్య రెడ్డి, మెడక్ మున్సిపల్ మాజీ చైర్మన్ మల్లికార్జున్ గౌడ్, మాజీ మార్కెట్ కమిటీ చైర్మన్ బట్టి, జగపతి, కృష్ణారెడ్డి, మెడక్ మండల పార్టీ అధ్యక్షుడు అంజగౌడ్, మాజీ ఎంపీపీ కిష్టయ్య, మాజీ వైస్ ఎంపీపీ, మార్గం.అంజనేయులు, పట్టణ పార్టీ కన్వీనర్, కౌన్సిలర్ మామిళ్ళ అంజనేయులు, మాజీ కౌన్సిలర్లు మాయ మల్లేశం, ఆర్.కే. శ్రీనివాస్,



బీమరి కిషోర్, బీఆర్ఎస్ నాయకులు ఇందాద్, ఎలక్షన్ రెడ్డి, బాలయ్య, గట్టయ్య, సిద్దిరాములు, చంద్రబాబు, యెంబీపూర్.మహేశ్, గంగయ్య, సత్య గౌడ్, రవి, శ్రీనివాస్ గౌడ్, మల్లేశం, మోహన్ నాయక్, శ్రీనివాస్, మేకల సాయిలు, చెన్ను గౌడ్, యామిరెడ్డి, సాయ గౌడ్, రాజేశ్వరరావు, సావ సాయిలు, రామచంద్ర రెడ్డి, సరేందర్ రెడ్డి, శ్రీను నాయక్, శ్రీనివాస్, జగన్ గురుమూర్తి గౌడ్, బద్రి. మల్లేశం శ్రీనివాస్, శ్రీనివాస్ గౌడ్, పదాల శ్రీనివాస్, ప్రభాకర్, స్వామి, లక్ష్మణ్, వివిధ గ్రామాల రైతులు, తదితరులు పాల్గొన్నారు.

తమిళనాడు అరుణాచలంలో బీఆర్ఎస్ నాయకుల గిరి ప్రదక్షిణ

కేసీఆర్, కేటీఆర్ యాత్రలు విజయవంతం కావాలని ప్రత్యేక పూజలు చేసి పాదయాత్ర ప్రారంభించిన కేటీఆర్ వీరాభిమానులు మోహన్, గోవింద్

15-6-2026 జన సంఘర్షణ

తమిళనాడులోని అరుణాచలం పుణ్యక్షేత్రంలో అశ్వాసానుపేట మండలానికి చెందిన బీఆర్ఎస్ నాయకులు మొటూరి మోహన్, అరిపల్లి వెంకటేశ్ గౌడ్ (గోవింద్) ప్రత్యేక పూజలు నిర్వహించారు. స్వామివారి దర్శనానంతరం క్షేత్ర సంప్రదాయ ప్రకారం 14 కిలోమీటర్ల అరుణాచల గిరి ప్రదక్షిణను కాలినడకన పూర్తి చేశారు. ఈ సందర్భంగా తెలంగాణ మాజీ ముఖ్యమంత్రి కల్వకుంట్ల చంద్రశేఖర రావు చేపట్టిన బస్సు యాత్ర, అలాగే బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు నిర్వహించిన పాదయాత్రలు విజయవంతం కావాలని స్వామివారిని వేడుకున్నారు. తెలంగాణ రాష్ట్రం సుభిక్షంగా ఉండాలని, ప్రజలంతా ఆయురారోగ్యంతో వర్ధిల్లాలని కోరుకుంటూ అరుణాచలేశ్వరునికి ప్రత్యేక ప్రార్థనలు చేసినట్లు తెలిపారు. కేసీఆర్, కేటీఆర్ చిత్రపటాలతో కూడిన ఫ్లెక్సీలను చేతబూని గిరి ప్రదక్షిణలో పాల్గొనడం విశేషంగా నిలిచింది.



మంభోజిపల్లి బీఆర్ఎస్ క్లీన్ స్వీప్

- కాంగ్రెస్ లోకి సర్పంచ్, వార్డ్ సభ్యులు, కార్యకర్తలు.
- ఎమ్మెల్యే డాక్టర్ మైసంపల్లి రోహిత్ రావు లభ్యమై చూసి బీఆర్ఎస్ నుండి భారీ వలసలు.
- మెడక్ నియోజకవర్గంలో కాంగ్రెస్ హవా కొనసాగుతోంది.



ఉమ్మడి మెడక్ జిల్లా ప్రతినిధి జూన్ 15: (జన సంఘర్షణ)

మెడక్ మండలం మంభోజిపల్లి గ్రామ బి ఆర్ ఎస్ సర్పంచ్ మానస రాములు, వార్డ్ సభ్యులు, బి ఆర్ ఎస్ కార్యకర్తలు, రాష్ట్ర కాంగ్రెస్ సీనియర్ నాయకుడు మైసంపల్లి హనుమంతరావు ఆధ్వర్యంలో భారీగా కాంగ్రెస్ పార్టీలో చేరారు. మెడక్ ఎమ్మెల్యే డాక్టర్ మైసంపల్లి రోహిత్ రావు గత కొద్ది నెలల్లో మెడక్ నియోజకవర్గంలో చేపట్టిన రోడ్డు, డ్రైన్లు, తాగునీరు, సీఎం రిలీఫ్ ఫండ్ సహాయాలు వంటి అభివృద్ధి పనులకు ఆకర్షితులై వారు కాంగ్రెస్ తీర్థం పుచ్చుకున్నారు.

ఫిర్యాదులపై వెంటనే స్పందించాలి

ప్రజావాణిలో వినతులు స్వీకరించిన జిల్లా ఎస్.డి.వి. శ్రీనివాసరావు.

ఉమ్మడి మెడక్ జిల్లా ప్రతినిధి జూన్ 15: (జన సంఘర్షణ)

ప్రజల సమస్యలను త్వరితగతిన పరిష్కరించి బాధితులకు న్యాయం చేయడమే పోలీస్ శాఖ ప్రధాన లక్ష్యమని జిల్లా ఎస్.డి.వి. శ్రీనివాసరావు అన్నారు. సోమవారం జిల్లా పోలీస్ కార్యాలయంలో నిర్వహించిన ప్రజావాణి కార్యక్రమంలో జిల్లా నలుమూలల నుంచి వచ్చిన ప్రజలు తమ ఫిర్యాదులు, వినతులను ఎస్.డి.వి. తెలియజేశారు. ఈ సందర్భంగా ప్రతి ఫిర్యాదుదారునితో ఎస్.డి.వి. స్వయంగా మాట్లాడి వారి సమస్యల వివరాలను అడిగి తెలుసుకున్నారు. అందిన ఫిర్యాదులను పరిశీలించిన అనంతరం సంబంధిత సీబిలు, ఎన్ఐలకు వెంటనే చర్యలు చేపట్టాలని ఆదేశించారు. కొన్ని ఫిర్యాదులకు సంబంధించి ఆయా పోలీస్ స్టేషన్ల ఎన్ఐఎచ్ఎల్తో నేరుగా ఫోన్లో మాట్లాడి విచారణను వేగవంతం చేయాలని, బాధితులకు న్యాయం జరిగేలా చర్యలు తీసుకోవాలని సూచించారు. ప్రజలకు న్యాయం చేయడంలో పోలీస్ శాఖ ఎల్లప్పుడూ ముందుంటుందని ఎస్.డి.వి. తెలిపారు. ఎలాంటి వ్యధ్యపర్చులను సమర్థించా నేరుగా పోలీస్ అధికారులను సంప్రదించాలని ప్రజలకు సూచించారు. చట్టం ప్రకారం ప్రతి ఫిర్యాదును నిష్పక్షపాతంగా పరిశీలించి తగిన చర్యలు తీసుకుంటామని స్పష్టం చేశారు. ప్రజావాణి కార్యక్రమం ద్వారా ప్రజల సమస్యలకు సమర్థవంతమైన పరిష్కారం లభిస్తోందని, దీంతో పోలీస్ శాఖపై ప్రజల్లో విశ్వాసం మరింత పెరుగుతోందని ఎస్.డి.వి. పేర్కొన్నారు. ప్రజల సమస్యల పరిష్కారానికి జిల్లా పోలీస్ యంత్రాంగం ఎల్లప్పుడూ అందుబాటులో ఉంటుందని తెలిపారు.



ఇందిరమ్మ ఇల్లు నిర్మాణం అర్ధాంతరంగా నిలిపివేసిన సర్పంచ్, కాంట్రాక్టర్పై చర్యలు తీసుకోవాలి

- బాధితురాలు సంధ్య.
- ప్రజావాణిలో కలెక్టర్ కు వినతి పత్రం.

ఉమ్మడి మెడక్ జిల్లా ప్రతినిధి జూన్ 15 (జన సంఘర్షణ):

మెడక్ జిల్లా పాపన్నపేట మండలంలోని కుర్తివాడ గ్రామానికి చెందిన ఆర్. సంధ్య భర్త ఆర్. నవీన్ కు ఇందిరమ్మ పథకం కింద ఇల్లు మంజూరైంది. అయితే అర్థిక స్తోమత లేకపోవడంతో గ్రామ పెద్దల సూచన మేరకు ఇంటి నిర్మాణ బాధ్యతలను ఒక కాంట్రాక్టర్ కు అప్పగించినట్లు బాధితురాలు సంధ్య తెలిపారు. కాంట్రాక్టర్ మొదటి బిల్డింగ్ పనులు వరకు నిర్మాణ పనులు పూర్తి చేసినప్పటికీ, అనంతరం నిర్మాణ సామగ్రి సరఫరా నిలిపివేసి పనులను అర్ధాంతరంగా ఆపివేశాడని ఆమె ఆరోపించారు. నిర్మాణ పనులు ఎందుకు నిలిపివేశారని కాంట్రాక్టర్ ను ప్రశ్నించగా, గ్రామ సర్పంచ్ శ్రీధర్ సూచన మేరకు పనులు ఆపివేశామని సమాధానం ఇచ్చినట్లు సంధ్య పేర్కొన్నారు. గ్రామ సర్పంచ్ ఎన్నికలో తమ కుటుంబం తనకు ఓటు వేయలేదనే కక్షతో ఇంటి నిర్మాణాన్ని నిలిపివేశారని ఆరోపించారు. ఈ విషయమై పలుమార్లు కాంట్రాక్టర్ ను సంప్రదించినా సర్పంచ్ ను కలవాలని సూచించారని, అనంతరం సర్పంచ్ ను కలిసి సమస్య వివరించగా తనను గెలిపించిన 30



ఇంటి నిర్మాణాన్ని తిరిగి ప్రారంభించి పూర్తి చేయించేలా చర్యలు తీసుకోవాలని జిల్లా కలెక్టర్ ను బాధితురాలు సంధ్య వేడుకున్నారు.

ఇందిరమ్మ ఇంటి నిర్మాణం నిలిపివేతపై కలెక్టర్ కు వినతి.

- బాధితురాలికి న్యాయం చేయాలి.
- మాజీ డిప్యూటీ స్పీకర్ పద్మా దేవేందర్ రెడ్డి


ఈ సమస్యపై మాజీ డిప్యూటీ స్పీకర్ పద్మా దేవేందర్ రెడ్డి స్పందించారు. బాధితురాలు సంధ్య ఎదుర్కొంటున్న ఇబ్బందులను తెలుసుకున్న పద్మాదేవేందర్ రెడ్డి ప్రజావాణి కార్యక్రమంలో జిల్లా కలెక్టర్ తో మాట్లాడి సమస్యను వివరించారు. ఇందిరమ్మ పథకం కింద మంజూరైన ఇంటి నిర్మాణం అర్ధాంతరంగా నిలిపివేయడం పట్ల ఆందోళన వ్యక్తం చేశారు. బాధిత కుటుంబానికి న్యాయం జరిగేలా వెంటనే విచారణ చేపట్టి తగిన చర్యలు తీసుకోవాలని కలెక్టర్ ను కోరారు. అర్జులైన లబ్ధిదారులు ప్రభుత్వ పథకాల ఫలాలను పొందేలా అధికారులు ప్రత్యేక శ్రద్ధ తీసుకోవాలని సూచించారు. సమస్యను త్వరితగతిన పరిష్కరించి, బాధిత కుటుంబానికి ఇల్లు నిర్మాణం పూర్తయ్యేలా చర్యలు చేపట్టాలని అధికారులను కోరారు.

సీమన్స్ ల ఏరిఫ్యారానికి సర్పంచ్ చాందావత్ రమేష్ బాబు ముమ్మర ప్రయత్నాలు

ఇబ్బందు జూన్ 15 (జన సంఘర్షణ)

నూతన భవనాన్ని త్వరగా పూర్తి చేయాలని ఐటీడీఏకు వినతి

2022లో నూతనంగా ఏర్పాటైన గ్రామ పంచాయతీకి ఐటీడీఏ నిధుల ద్వారా మంజూరైన పంచాయతీ భవన నిర్మాణం ఇప్పటివరకు పూర్తి కాలేదు. దీనిపై స్పందించిన సర్పంచ్ చాందావత్ రమేష్ బాబు సోమవారం ఐటీడీఏ ఆఫీసర్స్ ప్రాజెక్ట్ ఆఫీసర్ ని కలిసి, నిర్మాణ పనులను త్వరితగతిన పూర్తి చేయాలని కోరుతున్న వినతిపత్రం అందజేశారు.



నిధులు విడుదల చేసే పనులు వేగవంతం చేయాలి

పెండింగ్ లో ఉన్న నిధులను తక్షణమే విడుదల చేయాలని, సంబంధిత అధికారులు మరియు కాంట్రాక్టర్ ను ఆదేశించి భవన నిర్మాణ పనులు పూర్తయ్యేలా చూడాలని సర్పంచ్ చాందావత్ రమేష్ బాబు డిమాండ్ చేశారు.

దీనిపై ఐటీడీఏ ఏపీఓ, సానుకూలంగా స్పందించారు.

అధికారులతో మాట్లాడిన ఏపీఓ.. సర్పంచ్ ధన్యవాదాలు

గ్రామ పంచాయతీ బిల్డింగ్ పనుల ప్రగతిపై ఇప్పటివరకు ఉన్న నివేదికను సమర్పించాలని ఏపీఓ, సంబంధిత అధికారులను ఆదేశించారు. కాంట్రాక్టర్ తో మాట్లాడి పనులను పునఃప్రారంభిస్తామని హామీ ఇవ్వడంతో, సర్పంచ్ చాందావత్ రమేష్ బాబు ఏపీఓకి ప్రత్యేక ధన్యవాదాలు తెలిపారు.

కలెక్టరేట్ ప్రజావాణిలో సర్పంచ్ రమేష్ బాబు

అనంతరం జిల్లా కలెక్టరేట్ లో నిర్వహించిన 'ప్రజావాణి' కార్యక్రమానికి సర్పంచ్ చాందావత్ రమేష్ బాబు హాజరయ్యారు. గ్రామ పంచాయతీ



పరిధిలో పెండింగ్ లో ఉన్న పలు ప్రజా సమస్యలను గౌరవ కలెక్టర్ దృష్టికి తీసుకెళ్తూ వినతిపత్రం సమర్పించారు.

గృహలక్ష్మి సీన్ రోడ్డు మంజూరుకు వినతి

గ్రామ పంచాయతీలో నూతనంగా సీన్ రోడ్డు నిర్మాణం చేపట్టాలని, క్వార్టర్స్ ఏరియాలో అర్బులకు 'గృహలక్ష్మి' పథకాన్ని వర్తింపజేయాలని సర్పంచ్ చాందావత్ రమేష్ బాబు కలెక్టర్ ని కోరారు. అలాగే గ్రామానికి కొత్త స్కూలు బిల్డింగ్ మంజూరు చేయాలని విజ్ఞప్తి చేశారు.

అంగన్ వాడీ కేంద్రాలకు కాంపౌండ్ వాల్స్

గ్రామంలో అంగన్ వాడీ బిల్డింగ్ ఏర్పాటు చేయడంతో పాటు, హెల్త్ సెంటర్, అంగన్ వాడీ కేంద్రాలకు రక్షణ గోడలు (కాంపౌండ్ వాల్స్) నిర్మించాలని కలెక్టర్ ను కోరారు. అలాగే నూతనంగా నిర్మిస్తున్న గ్రామ పంచాయతీ ఆఫీస్ కు కూడా కాంపౌండ్ వాల్ నిర్మించేలా ఉత్తర్వులు ఇవ్వాలని సర్పంచ్ చాందావత్ రమేష్ బాబు కోరగా, కలెక్టర్ సానుకూలంగా స్పందించి అధికారులను ఆదేశించారు.

పడకేసిన పాలిశుధ్యం పరిశుభ్రత

నేటి నుండి ప్రారంభమైన పాఠశాలలు.

ఉమ్మడి మెడక్ జిల్లా ప్రతినిధి జూన్ 15 (జన సంఘర్షణ):

నేటి నుంచి ప్రభుత్వ పాఠశాలలు పునఃప్రారంభమై పుస్తకీ, కొన్ని పాఠశాలల్లో పరిశుభ్రత పూర్తిగా నిర్లక్ష్యానికి గురైంది. హనుమకొండ జిల్లా హవేలి ఘనపూర్ మండలంలోని మేజర్ గ్రామ పంచాయతీ బుద్ధపల్లి గ్రామంలోని జడ్పీ హైస్కూల్ లో పరిశుభ్రత పడకేసిన పరిస్థితి కనిపిస్తోంది. దాదాపు రెండు నెలల పాటు వేసవి సెలవులు ఉండటంతో పాఠశాల ప్రాంగణమంతా వచ్చని కలుపు మొక్కలు, తీగలు పెరిగిపోయాయి. పాఠశాలలు ప్రారంభమవుతున్న నేపథ్యంలో ప్రాంగణాన్ని శుభ్రం చేయాల్సిన అవసరం ఉన్నప్పటికీ, అటువైపు సర్పంచ్ గానీ, వార్డు సభ్యులు గానీ, సంబంధిత అధికారులు గానీ ప్రత్యేకంగా దృష్టి సారించలేదని గ్రామస్థులు ఆరోపిస్తున్నారు. విద్యార్థులు పాఠశాలకు హాజరవుతున్న వేళ ప్రాంగణంలో పెరిగిన మొక్కలు, చెత్త కారణంగా ఇబ్బందులు ఎదుర్కొనే అవకాశం ఉందని తల్లిదండ్రులు ఆందోళన వ్యక్తం చేస్తున్నారు. వెంటనే సంబంధిత అధికారులు స్పందించి పాఠశాల పరిసరాలను శుభ్రం చేసి, విద్యార్థులకు పరిశుభ్రమైన వాతావరణాన్ని కల్పించాలని గ్రామస్థులు కోరుతున్నారు.



వనాలు..పర్యావరణ పరిరక్షణకు వరాలు

□ మొక్కలు నాటడం సామాజిక బాధ్యత.
□ జిల్లా కలెక్టర్ ప్రతిమా సింగ్.

ఉమ్మడి మెదక్ జిల్లా ప్రతినిధి జూన్ 15 (జన సంఘర్షణ):
జిల్లాలో వనమహోత్సవ లక్ష్యం 31.95 లక్షల మొక్కలు. అందుబాటులో ఉన్నాయని జిల్లా కలెక్టర్ అన్నారు. మెదక్ జిల్లా రామాయంపేట మండలం అక్కన్నపేట గ్రామంలో నగర్ వన్ యోజన పార్కులో ఈనెల 18న వన మహోత్సవ కార్యక్రమం లాంఛనంగా ప్రారంభం జిల్లాలో వనమహోత్సవ కార్యక్రమాన్ని పండగ వాతావరణంలో నిర్వహించాలి. ప్రతి శాఖ లక్ష్యాలకు అనుగుణంగా మొక్కల నాటాలి. పర్యావరణ పరిరక్షణలో ప్రతి ఒక్కరూ భాగస్వాములు కావాలి. ప్రజావాణి పెండింగ్ దరఖాస్తులపై అధికారులు చిత్తశుద్ధితో వ్యవహరించాలి. ఆస్తి పన్ను పన్నులలో కలెక్టర్లలో నిర్వహణ కమిటీల ద్వారా పటిష్ట చర్యలు. కలెక్టర్లలో వివిధ శాఖల కార్యాలయాల పరిశుభ్రతకు నిలయాలుగా మారాలి. మెదక్ జిల్లా కలెక్టర్ ప్రతిమాసింగ్ అన్నారు. వనాలు పర్యావరణ పరిరక్షణకు వరాలు అని మొక్కలు నాటడం సామాజిక బాధ్యతగా తీసుకొని ఈనెల 18వ తారీఖు నుండి వన మహోత్సవ కార్యక్రమం పండుగ వాతావరణంలో నిర్వహించాలని రామాయంపేట మండలం అక్కన్నపేట గ్రామంలో నగర్ వన్ యోజన పార్కులో ఈనెల 18న వన మహోత్సవ కార్యక్రమం లాంఛనంగా ప్రారంభిస్తున్నట్లు వివరించారు. ప్రజావాణి పెండింగ్ దరఖాస్తులపై అధికారులు చిత్తశుద్ధితో

వ్యవహరించాలని, ఆస్తి పన్ను వసూలలో కలెక్టర్లలో కార్యాలయ నిర్వహణ కమిటీల ద్వారా పటిష్ట చర్యలు తీసుకోవాలని జిల్లా కలెక్టర్ ప్రతి మాసింగ్ అధికారులను ఆదేశించారు. సోమవారం ప్రజావాణి అనంతరం వివిధ శాఖల అధికారులతో వనమహోత్సవ కార్యక్రమం, ప్రజావాణి పెండింగ్ దరఖాస్తులు, ఆస్తి పన్ను వసూలు, ప్రభుత్వ కార్యాలయాల పరిశుభ్రత సంబంధిత విషయాలపై అదనపు కలెక్టర్ నగేష్ ,డి.ఎఫ్.జి. జి.డి.ఆర్.టి. అంబదాస్ రాజేశ్వర్ల వివిధ శాఖల జిల్లా అధికారులతో కలెక్టర్ సమీక్షించారు. ఈ సందర్భంగా కలెక్టర్ మాట్లాడుతూ ప్రజా పాలన ప్రగతి ప్రణాళిక 99 రోజుల కార్యక్రమంలో భాగంగా జిల్లా అధికారులందరూ తమ భాగస్వామ్యం ద్వారా విజయవంతం చేసినందుకు ధన్యవాదాలు తెలిపారు. పర్యావరణాన్ని పరిరక్షించడానికి, వచ్చడన్నాన్ని పెంపొందించడానికి వన మహోత్సవం కార్యక్రమం ఎంతగానో దోహదపడుతుందని ఈనెల 18 నుండి వన మహోత్సవ కార్యక్రమాన్ని తెలంగాణ రాష్ట్ర ముఖ్యమంత్రివర్యులు పక్కపల్లె గ్రామీణులను నేపథ్యంలో మన జిల్లాలో కూడా ఈ కార్యక్రమాన్ని పండుగ వాతావరణంలో నిర్వహించేందుకు ప్రభుత్వ ఆదేశాలకు అనుగుణంగా పటిష్ట ప్రణాళిక ద్వారా ముందుకు పోతున్నామన్నారు. అటవీ శాఖ, జిల్లా గ్రామీణాభివృద్ధి సంస్థ, మున్సిపల్ శాఖ, వివిధ సంక్షేమ శాఖలు వ్యవసాయ, విద్యా, తదితర శాఖల ఆధ్వర్యంలో మొత్తం 31.95 లక్షల



మొక్కలను నాటేందుకు తగు చర్యలు తీసుకోవాలన్నారు. వన మహోత్సవాన్ని ప్రజా ఉద్యమంగా మార్చి ప్రతి ఒక్కరూ కనీసం ఒక మొక్కను నాటి, దానిని పరిరక్షించాలని కలెక్టర్ పిలుపునిచ్చారు. జిల్లాను మరింత పచ్చదనంతో నింపేందుకు అందరూ కృషి చేయాలని పేర్కొన్నారు. ప్రజావాణి పెండింగ్ దరఖాస్తులపై కలెక్టర్ శాఖల వారీగా రివ్యూ చేస్తూ త్వరితగతిన పరిష్కరించాలన్నారు. ఆస్తి పన్ను వసూలలో భాగంగా కలెక్టర్లలో నిర్వహణ కమిటీల ద్వారా పటిష్ట చర్యలు తీసుకోవాలని సంబంధిత డి.ఆర్.టి. ను ఆదేశించారు. కలెక్టర్లలో వివిధ విభాగాలు పరిశుభ్రతకు నిలయాలుగా మారాలని కార్యాలయాల కలెక్టర్ అకస్మిక పర్యటనలో అపరిశుభ్రంగా ఉన్న కార్యాలయాల అధికారులపై క్రమశిక్షణ చర్యలు ఉంటాయని ఈ సందర్భంగా ఆమె వెల్లడించారు. ఈ సమీక్ష సమావేశంలో వివిధ శాఖల జిల్లా అధికారులు తదితరులు పాల్గొన్నారు.

ప్రజా సమస్యల పరిష్కారం ప్రభుత్వ ప్రాథమిక లక్ష్యం

□ జిల్లా కలెక్టర్ ప్రతి మాసింగ్
ఉమ్మడి మెదక్ జిల్లా ప్రతినిధి జూన్ 15: (జన సంఘర్షణ):

ప్రజా సమస్యల పరిష్కారం ప్రభుత్వ ప్రాథమిక లక్ష్యం అని జిల్లా కలెక్టర్ ప్రతి మాసింగ్ తెలిపారు. సోమవారం ఐడిఓసి కార్యాలయంలో ఆస్తి శాఖల అధికారులతో నిర్వహించిన ప్రజావాణి కార్యక్రమంలో జిల్లాలోని వివిధ ప్రాంతాల నుండి వచ్చిన ప్రజల నుండి 82 దరఖాస్తులు స్వీకరించి పరిష్కరించడానికి ఆయా శాఖల అధికారులకు ఎండ్-రోమ్లలో చేసినట్లు తెలిపారు. సమస్యలు పరిష్కారం కోరుతూ ప్రజలు అందచేసిన దరఖాస్తులు జాప్యం చేయకుండా సత్వర పరిష్కారానికి చర్యలు తీసుకోవాలని అధికారులను ఆదేశించారు. ప్రతి దరఖాస్తును అధికారులు వ్యక్తి గతంగా పరిశీలించి పరిష్కరించాలని తెలిపారు. వచ్చే సోమవారం వరకు వచ్చిన ప్రతి దరఖాస్తు పరిష్కరించాలని ఆమె స్పష్టం చేశారు. ప్రభుత్వ మార్గదర్శకాల మేరకు అందిన ప్రతి దరఖాస్తును ప్రజావాణి పోర్టల్లో నమోదు చేయాలని సూచించారు. దరఖాస్తు దరఖాస్తుదారునికి రశీదు అందజేయాలని, తద్వారా సమస్యల పరిష్కారం పట్ల పారదర్శకత నెలకొల్పాలని ఆదేశించారు. అదేవిధంగా, దరఖాస్తులు ఆస్తి శాఖల అధికారులు తీసుకున్న చర్యల వివరాలను పోర్టల్లో నమోదు చేయాలని ఆదేశించారు. ప్రజావాణి ద్వారా అందిన ప్రతి దరఖాస్తును ప్రాధాన్యతగా తీసుకుని, నిర్దిష్ట కాలవ్యవధిలో పరిష్కరించేలా చర్యలు తీసుకోవాలని ఆయన స్పష్టం చేశారు. పరిష్కారంలో ఆలస్యం జరిగితే చర్యలు తీసుకుంటామని హెచ్చరించారు. ఈ కార్యక్రమంలో అదనపు కలెక్టర్ నగేష్, డి.ఆర్.టి. అంబదాస్ రాజేశ్వర్ల ఆస్తి శాఖల జిల్లా అధికారులు తదితరులు పాల్గొన్నారు.



నాగయ్య గుంపు - కోటిలింగాల గ్రావెల్ రోడ్డు

నిర్మాణం: రైతులకు వరం



పాలంపల్లి, భాగ్యనగర్ గ్రామ పంచాయతీల పరిధిలోని రైతులు చాలా కాలంగా రవాణా సమస్యలతో తీవ్ర ఇబ్బందులు ఎదుర్కొంటున్నారు. ముఖ్యంగా వర్షాకాలంలో నాగయ్య గుంపు నుండి కోటిలింగాల వరకు ఉన్న మట్టి రహదారి బురదమయంగా మారి రైతులు తమ పంటలను తరలించుకోవడం, వ్యవసాయ పనుల కోసం రాకపోకలు సాగించడం ఎంతో కష్టసాధ్యమయ్యాయి. ఈ సమస్యను గుర్తించిన స్థానిక రైతులు వైరా నియోజకవర్గ శాసన సభ్యులు రాంధాస్ నాయక్ కి వినితపత్రం సమర్పించారు. రైతుల సమస్యలను సానుకూలంగా స్వీకరించిన ఎమ్మెల్యే రాంధాస్ నాయక్ సహకారంతో, వినితపత్రం అందించిన వారం రోజుల వ్యవధిలోనే పాలంపల్లి గ్రామ పంచాయతీ సర్పంచ్, ఖమ్మం జిల్లా దిశ కమిటీ సభ్యులు హేమలత బాలాజీ చొరవ తీసుకొని పాలకవర్గ సభ్యుల సహకారంతో నాగయ్య గుంపు నుండి కోటిలింగాల వరకు గ్రావెల్ రోడ్డు నిర్మాణ పనులను చేపట్టారు. ఈ రోడ్డు నిర్మాణంతో రైతులకు ఎంతో ఉపశమనం లభించింది. వ్యవసాయ ఉత్పత్తులను మార్కెట్లకు తరలించడం, ఎరువులు, విత్తనాలు, ఇతర వ్యవసాయ సామగ్రిని పొలాలకు చేర్చడం సులభతరమైంది. అదేవిధంగా గ్రామ ప్రజల రాకపోకలు కూడా సౌకర్యవంతంగా మారాయి. గతంలో వర్షాకాలంలో నడవడానికి కూడా ఇబ్బందిగా ఉన్న ఈ మార్గం ఇప్పుడు సురక్షితమైన రవాణా సదుపాయంగా మారింది. గ్రామ పంచాయతీ చేపడుతున్న అభివృద్ధి కార్యక్రమాలు ప్రజల అవసరాలకు అనుగుణంగా ఉండటమే కాకుండా గ్రామీణ ప్రాంతాల అభివృద్ధికి కొత్త దిశను చూపుతున్నాయి. ఇప్పటివరకు కనీసం ఎరుగు రీతిలో అభివృద్ధి పనులకు శ్రీకారం చుట్టిన పాలంపల్లి గ్రామ పంచాయతీ, గ్రామ ప్రజల సంక్షేమమే లక్ష్యంగా ముందుకు సాగుతోంది. ఇప్పటికే పూర్తయిన మరియు ప్రస్తుతం కొనసాగుతున్న అభివృద్ధి పనులే గ్రామ పంచాయతీ చిత్తశుద్ధికి నిదర్శనంగా నిలుస్తున్నాయి. ఈ గ్రావెల్ రోడ్డు నిర్మాణం రైతుల కలలను సాకారం చేయడమే కాకుండా గ్రామీణాభివృద్ధిలో ఒక మైలురాయిగా నిలిచిపోతుంది. గ్రామ ప్రజలు, రైతులు సర్పంచ్ హేమలత బాలాజీకి, పాలకవర్గ సభ్యులకు, ఎమ్మెల్యే రాంధాస్ నాయక్ కి కృతజ్ఞతలు తెలియజేస్తున్నారు.

మామిడి గుండాల సీలింగ్ భూములను భూస్వాములు ఆక్రమించడం చట్టవిరుద్ధం

□ 16న ఇల్లందులో అఖిలపక్షం ప్రదర్శన

ఇల్లందు జూన్ 15 (జన సంఘర్షణ)
ఇల్లందు మండలం మామిడి గుండాల ప్రాంతంలోని పేద గిరిజనులు గత 50 ఏళ్లుగా సాగు చేసుకుంటున్న సీలింగ్ భూములను భూస్వాములు ఆక్రమించుకోవడం చట్టవిరుద్ధమని అఖిల పక్షం నాయకుడు నరాధి వెంకటేశ్వర్లు తీవ్రంగా ఖండించారు. ధనియాలపాడు గ్రామంలో ఆ ప్రాంత ఆదివాసి, గిరిజన, పేద రైతులతో నిర్వహించిన ఒక సమావేశంలో ఆయన మాట్లాడారు. పూర్వం జలగం వెంకటరావు ప్రభుత్వ హయాంలో రాఘవేందర్ రావు అనే భూస్వామి తన అధికారాన్ని అడ్డం పెట్టుకొని మామిడి గుండాల ప్రాంతంలోని 3700 ఎకరాల అటవీ భూమిని పట్టా చేయించుకున్నారని ఆయన గుర్తు చేశారు. ఆ అడవిని సిపిఐ(ఎంఎల్) న్యూడెమోక్రసీ ఆధ్వర్యంలో పేదలు, ఆదివాసిలు, గిరిజనులు సరికి సేద్యం యోగ్యంగా మార్చుకుని జీవిస్తున్నారని తెలిపారు. న్యూ డెమోక్రసీ ఉద్యమ ఫలితంగా ఆనాడు ప్రభుత్వం 2700 ఎకరాల భూమిని సీలింగ్ కింద ప్రకటించి, కుటుంబానికి 5 ఎకరాల చొప్పున పంచుతున్నట్లు కాంగ్రెస్ ప్రభుత్వం ప్రకటించినప్పటికీ, నేటికీ ఆ భూములకు పాట్లలు చూపించలేదని, హక్కు పత్రాలు ఇవ్వలేదని ఆయన విమర్శించారు. ప్రస్తుతం ఆనాటి భూస్వాముల వారసులైన నెమరగొమ్మల శీను బాబు, ఉమామహేశ్వరరావు, శ్యాంసుందరావులు ఆధునిక యంత్రాలతో పేద భూములను ఆక్రమించుకోవడానికి ప్రయత్నిస్తున్నారని వెంకటేశ్వర్లు ఆరోపించారు. తమ భూములను రక్షించుకోవడానికి చూస్తున్న ఆదివాసిలపై ప్రభుత్వ అధికారుల చేత బెదిరింపులకు గురిచేయడం

దుర్మార్గమన్నారు. ప్రభుత్వం వెంటనే స్పందించి సీలింగ్ భూములకు రక్షణ కల్పించాలని, భూస్వాములపై నాన్-సెయింట్ కేసులు నమోదు చేయాలని, సాగుదారులకు హక్కు పత్రాలు ఇవ్వాలని డిమాండ్ చేశారు. ఈ సమస్య పరిష్కారం కోసం దశల వారీ ఆందోళనల్లో భాగంగా జూన్ 16న ఇల్లందులో భారీ ప్రదర్శన నిర్వహించి, ఎమ్మార్వో కి వినితపత్రం సమర్పించనున్నట్లు తెలిపారు. ఈ ప్రదర్శనకు మామిడి గుండాల ప్రాంత ప్రజలు పెద్ద ఎత్తున తరలిరావాలని పిలుపునిచ్చారు. ఈ కార్యక్రమంలో అఖిలపక్షం నాయకులు ఈసం భద్రయ్య, నూనవత్ రాంధాస్, పెనక మంగయ్య, జబ్బి అంజయ్య, ఉపసర్పంచ్ అంగోత్ ఆంజనేయులు, దొర ఈసం సోమయ్య, పటేల్ సనప నర్సయ్య, సేవ్యా నాయక్, కున్నేత్ శ్రీను, వెంకన్న, సనప హనుమంతు తదితరులు పాల్గొన్నారు.



కొయ్యగుట్ట మల్లన్న స్వామి దేవాలయంలో భక్తుల సందడి

ఉమ్మడి మెదక్ జిల్లా ప్రతినిధి జూన్ 15: (జన సంఘర్షణ):

అమావాస్య సందర్భంగా వివిధ ప్రాంతాల నుండి భక్తులు తరలి వచ్చారు. ఆలయ పూజారి మల్లన్న స్వామికి ప్రత్యేక పూజలు నిర్వహించారు. కొయ్యగుట్ట మల్లన్న స్వామి దేవాలయం భక్తుల విశ్వాసానికి ప్రతీకగా నిలుస్తోంది. స్వామివారి దర్శనం కోసం మెదక్ జిల్లా పరిసర ప్రాంతాలతో పాటు వివిధ ప్రాంతాల నుంచి భక్తులు పెద్ద సంఖ్యలో తరలివస్తున్నారు. హైదరాబాద్, రేగోడ్, పెద్ద నర్సాపూర్, గోపాల్పేట్, ఎల్లారెడ్డి, మెదక్ పట్టణం తదితర ప్రాంతాల నుంచి భక్తులు స్వామివారిని దర్శించుకుని ప్రత్యేక పూజలు నిర్వహిస్తున్నారు. ముఖ్యంగా ప్రతి అసోమవారం, మంగళవారం, శుక్రవారం ఆదివారం రోజుల్లో ఆలయానికి భక్తుల రద్దీ అధికంగా ఉంటోంది. అదేవిధంగా ప్రతి అమావాస్య, పౌర్ణమి సందర్భంగా స్వామివారి దర్శనం కోసం వేలాదిగా భక్తులు ఆలయానికి చేరుకుని మొక్కులు చెల్లించుకుంటున్నారు. తమ కోరికలు నెరవేరుతాయనే అచంచల విశ్వాసంతో భక్తులు మల్లన్న స్వామిని దర్శించుకుని ప్రత్యేక అభిషేకాలు, అర్చనలు నిర్వహిస్తున్నారు. ఆధ్యాత్మిక ప్రసాంతతకు నిలయంగా ఉన్న కొయ్యగుట్ట మల్లన్న స్వామి దేవాలయం రోజురోజుకూ భక్తుల ఆదరణను పొందుతుంది.



మున్సిపల్ కార్యాలయంలో ఉచిత వైద్య శిబిరం..

□ ఉచితంగా మందులు పంపిణీ...

తెలంగాణ రాష్ట్ర ఉపముఖ్యమంత్రి మల్లు భట్టి విక్రమార్కు జన్మదినాన్ని పురస్కరించు కొని వైరామునిపాలిటిలో ఎస్పీబి రాంకి ఫౌండేషన్ వారి సహకారంతో ఉచిత జనరల్ వైద్య శిబిరం నిర్వహించి ఉచితంగా మందులు పంపిణీ చేశారు. ఈ ఉచిత వైద్యశిబిరాన్ని శాసనసభ్యులు రాంధాస్ నాయక్ ప్రారంభించారు. అనంతరం ఎమ్మెల్యే మాట్లాడుతూ.. డిప్యూటీ సీఎం మల్లు భట్టి విక్రమార్కు జన్మదినం పురస్కరించుకొని మెగా హెల్త్ క్యాంప్ నిర్వహించడం మంచిసేవా కార్యక్రమం ప్రజలందరూ ఉపయోగించుకోవాలి అని పేర్కొన్నారు. ఈ క్యాంపు నందు ఎమ్మెల్యే రాంధాస్ నాయక్ కు వైద్య పరీక్షలు నిర్వహించారు ఈ సందర్భంగా మున్సిపల్ చైర్ పర్సన్ డాక్టర్ కావ చంద్రకళ మురళి కృష్ణ మాట్లాడుతూ.. నిరంతరం ప్రజా సంక్షేమం కోసం పాటుపడే డిప్యూటీ సీఎం మల్లుభోజన భట్టి విక్రమార్కు సేవలు రాష్ట్ర ప్రజలకు మరింత కావాలి అందాలని ఆయన ఆకాంక్షించారు. ఈ కార్యక్రమంలో రాష్ట్ర నాయకులు లోకేశ్ యాదవ్ కిసాన్ కేట్ రాష్ట్ర నాయకులు దాసరి దేనియల్ వైరా పట్టణ నూతన అధ్యక్షులు వీరంశెట్టి సీతారాములు ఉండ్రు శ్యాంబాబు పతితీ శ్రీనివాసరావు పమ్మి అశోక్ కాంగ్రెస్ పార్టీ నాయకులు పాల్గొన్నారు.



రాష్ట్ర స్థాయి 12వ తెలంగాణ మెన్ అండ్ ఉమెన్ అథ్లెటిక్ ఛాంపియన్ షిప్ పోటీలలో మెరిసిన మెదక్ జిల్లా క్రీడాకారులు

□ క్రీడాకారులను అభినందించిన జిల్లా కలెక్టర్ ప్రతిమా సింగ్
ఉమ్మడి మెదక్ జిల్లా ప్రతినిధి జూన్ 15 (జన సంఘర్షణ):



ఈనెల 11,12 తేదీలలో హైదరాబాద్ లోని ఉస్మానియా విశ్వ విద్యాలయంలో జరిగిన రాష్ట్రస్థాయి 12వ తెలంగాణ మెన్ అండ్ ఉమెన్ అథ్లెటిక్ పోటీలలో మెదక్ జిల్లా నుండి పాల్గొని వివిధ క్రీడాకారులలో పథకాలు సాధించిన మెదక్ జిల్లా క్రీడాకారులను జిల్లా కలెక్టర్ ప్రతిమాసింగ్ క్రీడాకారులు సాధించిన పథకాలను వారి మెడలో వేసి అభినందించారు. అథ్లెటిక్ క్రీడలలో పథకాలు సాధించిన అనిత 10 కిలోమీటర్ల పరుగు లో తృతీయ స్థానం, శేఖర్ 3,000 మీటర్ల పరుగులో ద్వితీయ స్థానం, 400 మీటర్ల హార్డిల్స్ విభాగంలో ద్వితీయ స్థానం, అశోక్, రవి 4x400 రిలే లో ద్వితీయ స్థానం సాధించడం జరిగింది. ఈ సందర్భంగా కలెక్టర్ మాట్లాడుతూ.. క్రీడలలో జాతీయ అంతర్జాతీయ స్థాయికి ఎదిగి జిల్లాకు మంచి పేరు తీసుకురావాలని ఈ సందర్భంగా కోరారు. ఈ కార్యక్రమంలో జిల్లా యువజన, క్రీడల అధికారి రమేష్ గంగాల, అథ్లెటిక్ అసోసియేషన్ జిల్లా కార్యదర్శి అనుముల మధుసూదన్, కోచ్ అర్జున్ పాల్గొన్నారు.

నేడు రామాయంపేట పట్టణంలో విద్యుత్ సరఫరాలో అంతరాయం

◆ విద్యుత్ ఏడీఈ ఆదయ్య, మండల ఏఈ తిరుపతి రెడ్డిలు తెలిపారు.

ఉమ్మడి మెదక్ జిల్లా ప్రతినీధి జూన్ 15 (జన సంఘర్షణ)

నేడు రామాయంపేట పట్టణంలోని 113వ రామాయంపేట టౌన్-1 ఫీడర్ లోని రెడ్డి కాలనీ, బీసీ కాలనీ, డి.వర్మ కాలనీ, డోబీ గల్లి, మల్లన్న కమాన్, ఎస్సీ కాలనీ, రాజేంద్ర నగర్, మహంకాళి కాంప్లెక్స్, ఎంపీడీఓ కాంప్లెక్స్, టౌన్ మొత్తం విద్యుత్ సరఫరాకు అంతరాయం. ప్రజలకు మరింత నష్టమైన, అంతరాయం లేకుండా విద్యుత్తు సరఫరా చేసేందుకు శ్రీ కటింగ్ తదితర పనులు చేపట్టనున్న రృప్తా మంగళవారం నాడు ఉదయం 8 గంటల నుంచి మధ్యాహ్నం 12 వరకు విద్యుత్తు సరఫరాలో అంతరాయం ఏర్పడుతుందని ఈ విషయంలో పట్టణ ప్రజలు తమకు సహకరించాలని రామాయంపేట విద్యుత్తు శాఖ ఏడీఈ ఆదయ్య, ఏఈ తిరుపతి రెడ్డి తెలిపారు.

కంబాలపల్లిలో ఘనంగా సినీ సంగీత దర్శకుడు చక్రి 52వ జయంతి వేడుకలు

మహబూబాబాద్ జూన్ 15 (జన సంఘర్షణ)

తెలుగు సినీ సంగీత సామ్రాజ్యంలో తనదైన ముద్ర వేసిన ప్రముఖ సంగీత దర్శకుడు చక్రి 52వ జయంతి వేడుకలు మహబూబాబాద్ (మానుకోట) జిల్లా కంబాలపల్లిలో అత్యంత ఘనంగా జరిగాయి. ఈ సందర్భంగా గ్రామంలోని చక్రి విగ్రహానికి ఆయన స్నేహితులు, స్థానిక కళాకారులు పూలమాలలు వేసి ఘన నివాళులు నివేశించారు. ఈ వేడుకల్లో చక్రి చిన్ననాటి మిత్రుడు, జాతీయ బీసీ సంక్షేమ సంఘం రాష్ట్ర కార్యదర్శి శంకర్ రామరాజు ముఖ్య అతిథిగా పాల్గొని మాట్లాడారు. చక్రి కేవలం ఒక సంగీత దర్శకుడే కాదని, ఎలాంటి గాడ్ ఫాదర్ లేకుండా స్వయంకృషితో సినీ పరిశ్రమలో ఎదిగి నేటి యువ కళాకారులకు నిలువెత్తు స్ఫూర్తిగా నిలిచారని శంకర్ రామరాజు కొనియాడారు. శంకర్ రామరాజు తన కాలేజీ రోజుల జ్ఞాపకాలను నెమరవేసుకుంటూ.. చక్రికి చిన్నతనం నుంచే సంగీతంపై ఎంత మక్కువ ఉండేదో, అంతే గొప్ప జాతీయవాద భావాలు ఉండేవని గుర్తుచేశారు.



కాలేజీ రోజుల్లో చక్రి సారథ్యంలో విద్యార్థి నాయకుడిగా ఏబీవీపీ ద్వారా ఎన్నో ప్రజా ఉపయోగకరమైన, సామాజిక కార్యక్రమాలు నిర్వహించామని ఈ సందర్భంగా శంకర్ రామరాజు పేర్కొన్నారు. జాతీయ బృందగీతాలు మొదలుకొని, ఎన్నో జానపద, భక్తి గీతాలకు తన అద్భుతమైన సంగీతంతో చక్రి ప్రాణం పోశారని శంకర్ రామరాజు అన్నారు. ఉమ్మడి ఆంధ్రప్రదేశ్ సినీ ఇండస్ట్రీ మ్యూజిక్ డైరెక్టర్ అసోసియేషన్ అధ్యక్షుడిగా బాధ్యతలు చేపట్టి, తోటి కళాకారుల సంక్షేమం కోసం చక్రి ఎంతో కృషి చేశారని ఆయన గుర్తుచేశారు. తన కెరీర్లో దాదాపు 90కి పైగా చిత్రాలకు మధురమైన స్వరాలు అందించడమే కాకుండా, గాయకుడిగా, నటుడిగా కూడా చక్రి బహుముఖ ప్రజ్ఞను చాటారన్నారు. 'జగమంత కుటుంబం నాది' అంటూ వెన్నెల్లో హామీ హామీ చెప్తూ శ్రోతలను ఊయలాలాగించిన సంగీత మాంత్రికుడు మన మానుకోట బిడ్డ కావడం ఈ ప్రాంత ప్రజలందరికీ గర్వకారణమని శంకర్ రామరాజు అభివర్ణించారు. తెలంగాణ నేలపై దాశరథి కృష్ణమాచార్యుల తర్వాత సినీ ప్రపంచంలో అంతటి వెలుగు వెలిగిన గొప్ప చరిత్ర చక్రికే దక్కుతుందని శంకర్ రామరాజు స్పష్టం చేశారు. అయితే, ఇంతటి మహోన్నత కళాకారుడు పుట్టిన గడ్డపై నేటికీ సరైన గుర్తింపుకు నోచుకోకపోవడం దురదృష్టకరమని, కనీసం మానుకోట జిల్లా కేంద్రంలో ఆయన విగ్రహాన్ని కూడా ఏర్పాటు చేయకపోవడం తీవ్ర బాధాకరమని ఆవేదన వ్యక్తం చేశారు.

1974 జూన్ 15వ జన్మదినం చక్రి, తెలంగాణ జానపదానికి శాస్త్రీయ, పాశ్చాత్య సంగీతాన్ని మేళవించి తెలుగు ప్రజల గుండెల్లో నిలిచిపోయే మధురమైన గీతాలను అందించారని, 2014 డిసెంబర్ 15వ ఆయన అకాల మరణం చెంది పంచభూతాల్లో కలిసిపోయినా ఆయన పాటలు ఎప్పటికీ అమరమేనని శంకర్ రామరాజు అన్నారు. పట్టణం ఉంటే జీవితంలో ఏదైనా సాధించవచ్చని నిరూపించిన చక్రి ప్రస్థానం నేటి యువతకు ఆదర్శమన్నారు. ఈ జయంతి వేడుకల కార్యక్రమంలో తెలంగాణ సాంస్కృతిక సారథి జిల్లా అధ్యక్షులు కంబాలపల్లి సత్యనారాయణ, ప్రముఖ గాయకుడు ఆరిపాక రాజేష్, సాంస్కృతిక కళాబృంద సభ్యులు దేశ్మి ప్రవీణ్ కుమార్, అరేపల్లి నరేష్, చక్రి మిత్రుడు సయ్యద్ షరీఫ్ మరియు స్థానిక గ్రామస్తులు, కళాభిమానులు పెద్ద సంఖ్యలో పాల్గొని నివాళులు అర్పించారు.

చర్ల గ్రామ పంచాయతీ కార్యదర్శిని కలిసిన బిఆర్ఎస్ మండల కమిటీ

భద్రాద్రి కొత్తగూడెం జిల్లా, చర్ల మండలం, జూన్ 15 (జన సంఘర్షణ)

చర్ల మేజర్ గ్రామ పంచాయతీ బదిలీపై వచ్చిన నూతన సెక్రటరీ రాంబాబుని మర్యాద పూర్వకంగా కలిసి శుభాకాంక్షలు



తెలిపిన చర్ల బిఆర్ఎస్ మండల కమిటీ ఈ సందర్భంగా మండల కన్వీనర్ డాక్టర్ తాతారావు మాట్లాడుతూ చర్ల గ్రామ పంచాయతీ పరిధిలో ఉన్న సమస్యలు వీధిలైట్లు కొన్ని బోల్డు లేక ప్రజలు ఇబ్బంది పడుతున్నారు. రేపు రాబోయే వర్షాకాలాన్ని దృష్టిలో పెట్టుకొని గ్రామ పరిధిలో ఉన్న డ్రైనేజీలను క్లీన్ చేయాలి. అలాగే రోడ్డుకు ఇరువైపులా ఉన్న చెత్త కుప్పలు తీచాలి, రోడ్డులు చాల బోల్డు పాడైపోతున్నాయి పోలీస్ స్టేషన్ దగ్గరలో రోడ్డు పాదై చాలా మంది కింద పడిపోవడం జరిగింది. పాత చర్ల, గాంధీ బొమ్మ సెంటర్ నుండి రైస్ పేట వరకు రాత్రులు పగలు రోడ్లపై పశువులు పడుకోవడం వచ్చిపోయే వాహనా దారులు ఇబ్బంది పడుతున్నారు. ఈ సమస్య పరిష్కారానికి కృషి చేయాలని చర్ల గ్రామ పంచాయతీ అభివృద్ధిలో మా సహకారం ఉంటుంది అని తెలియజేశారు. ఈ కార్యక్రమంలో పార్టీ సీనియర్ నాయకులు సయ్యద్ అజీజ్, పంజా రాజు, కాకి అనిల్, గోరింటి వెంకటేశ్వరరావు పండు తదితరులు పాల్గొన్నారు.

రూ.2.70 కోట్ల అభివృద్ధి పనులకు శ్రీకారం చుట్టిన ఎమ్మెల్యే డాక్టర్ మైనంపల్లి రోహిత్ రావు

- ◆ మెదక్ పట్టణ రూపురేఖలు మార్చే దిశగా భారీ అభివృద్ధి కార్యక్రమాలు.
- ◆ ప్రతి వార్డుకు సమాన ప్రాధాన్యత.
- ◆ ప్రజలకు మెరుగైన మౌలిక వసతులే లక్ష్యం.

ఉమ్మడి మెదక్ జిల్లా ప్రతినీధి జూన్ 15 (జన సంఘర్షణ)

మెదక్ పట్టణ అభివృద్ధికి మరో కీలక అడుగు వడింది. మెదక్ శాసనసభ్యుడు డాక్టర్ మైనంపల్లి రోహిత్ రావు ఆధ్వర్యంలో సోమవారం పట్టణంలోని పలు వార్డుల్లో మొత్తం రూ. 2 కోట్ల 70 లక్షల 50 వేల రూపాయల అంచనా వ్యయంతో చేపట్టనున్న అభివృద్ధి పనులకు శంకుస్థాపనలు ఘనంగా నిర్వహించబడ్డాయి. ప్రజల అవసరాలను దృష్టిలో ఉంచుకుని రహదారులు, సీసీ డ్రైయింపు, స్లాబులు, తాగునీటి సదుపాయాల కల్పన వంటి కీలక పనులకు ఎమ్మెల్యే శ్రీకారం చుట్టారు. ప్రతి కార్యక్రమంలో స్థానిక ప్రజలు, ప్రజాప్రతినిధులు, కాంగ్రెస్ నాయకులు, అధికారులు, యువత, మహిళలు పెద్ద సంఖ్యలో పాల్గొన్నారు. ఈ సందర్భంగా ఎమ్మెల్యే డాక్టర్ మైనంపల్లి రోహిత్ రావు మాట్లాడుతూ.. మెదక్ పట్టణాన్ని అన్ని రంగాల్లో ఆదర్శ పట్టణంగా తీర్చిదిద్దడమే నా లక్ష్యం. ఎన్నికల సమయంలో ప్రజలకు ఇచ్చిన ప్రతి హామీని నెరవేర్చేందుకు కృషి చేస్తున్నాను. అభివృద్ధి ఫలాలు ప్రతి వార్డుకు, ప్రతి కుటుంబానికి చేరాలి నిరంతరం పనిచేస్తున్నాను అని తెలిపారు.

ప్రతి వార్డులో అభివృద్ధి జోరు - సీసీ రోడ్డు, డ్రైయింపు, స్లాబులతో మౌలిక వసతుల బలోపేతం

మొదటగా 10వ వార్డులో ఎండ్ అత్తర్ షరీఫ్ నుండి జియూపుడ్సీన్, తిరుపతి ఇంటి వరకు అలాగే బస్టి దవాఖానా నుండి గౌడ నాగులు, బండి నర్సింపల్లి ఇంటి వరకు రూ. 21 లక్షల వ్యయంతో నిర్మించనున్న సీసీ రోడ్ల పనులకు ఎమ్మెల్యే శంకుస్థాపన చేశారు. ఈ సందర్భంగా ఆయన మాట్లాడుతూ.. రోడ్లు ఒక ప్రాంత అభివృద్ధికి అడ్డం పడతాయి. ప్రజలు వర్షాకాలంలో ఇబ్బందులు పడకుండా నాణ్యమైన రోడ్లు నిర్మిస్తున్నాం" అని పేర్కొన్నారు. అనంతరం 27వ వార్డులో రూ. 35 లక్షల వ్యయంతో వివిధ ప్రాంతాల్లో చేపట్టనున్న సీసీ రోడ్ల నిర్మాణ పనులను ప్రారంభించారు. ఈ సందర్భంగా ఎమ్మెల్యే మాట్లాడుతూ.. పట్టణంలోని ఏ



వార్డు అభివృద్ధికి దూరంగా ఉండకూడదు. ప్రతి కాలానికి సమాన ప్రాధాన్యత ఇస్తున్నాం" అన్నారు. 11వ వార్డులోని సాయి నగర్ కాలనీ, వెంకట్రావు నగర్ కాలనీ, రషీద్ కాలనీలలో రూ. 52 లక్షల వ్యయంతో సీసీ డ్రైయింపు, స్లాబులు, సీసీ రోడ్ల నిర్మాణ పనులకు శంకుస్థాపన చేశారు. వర్షాకాలంలో నీరు నిల్వ ఉండకుండా శాశ్వత పరిష్కారం కోసం ఆధునిక డ్రైయనేజీ వ్యవస్థను ఏర్పాటు చేస్తున్నాం. ప్రజల సమస్యలను ప్రత్యక్షంగా తెలుసుకుని ప్రణాళికలు రూపొందిస్తున్నాం" అన్నారు. వార్డు 13లో రూ. 1.06 కోట్ల భారీ పనులు మెదక్ అభివృద్ధి చరిత్రలో మరో మైలురాయి. పట్టణంలోని 13వ వార్డు, నల్లపొచమ్మ కాలనీ, మీరా కాలనీలలో రూ. 1 కోటి 6 లక్షల వ్యయంతో సీసీ డ్రైయింపు, స్లాబులు, సీసీ రోడ్ల నిర్మాణ పనులకు ఎమ్మెల్యే శంకుస్థాపన చేశారు. ఈ సందర్భంగా ఎమ్మెల్యే డాక్టర్ మైనంపల్లి రోహిత్ రావు మాట్లాడుతూ.. ఎన్నో సంవత్సరాలూ మౌలిక వసతుల కోసం ఎదురుచూస్తున్న ప్రాంతాలకు ఇప్పుడు అభివృద్ధి చేరుతోంది. ప్రజల అవసరాలే మా ప్రధాన ప్రాధాన్యత. ఈ పనులు పూర్తయిన తర్వాత ఈ ప్రాంతాల రూపురేఖలు పూర్తిగా మారిపోతాయి" అని అన్నారు. అదేవిధంగా 14వ వార్డులో గట్టుమ్మ గుడి పరిసర ప్రాంతాల్లో రూ. 9 లక్షలతో నిర్మించనున్న సీసీ రోడ్ల పనులను ప్రారంభించారు. అలాగే 24వ వార్డులో రూ. 30 లక్షల వ్యయంతో సీసీ డ్రైయింపు, స్లాబులు, సీసీ రోడ్ల నిర్మాణ పనులకు శంకుస్థాపన చేశారు. 15వ వార్డులో ఖైరత్ అలీ ఇంటి నుండి ఖైసర్ పాషా ఇంటి వరకు, హైదర్ ఇంటి నుండి రజక సంఘం వరకు, రహమత్ ఇంటి నుండి రామప్ప ఇంటి వరకు వివిధ

ప్రాంతాల్లో రూ. 17.50 లక్షల వ్యయంతో చేపట్టనున్న అభివృద్ధి పనులకు శ్రీకారం చుట్టారు. ఈ సందర్భంగా ఎమ్మెల్యే మాట్లాడుతూ.. ప్రజలు నన్ను ఎన్నుకున్నది. అభివృద్ధి కోసం. అందుకే ప్రతి రూపాయి ప్రజల సంక్షేమానికి ఖర్చు చేస్తున్నాం. పట్టణంలోని ప్రతి బస్టి, ప్రతి కాలనీ అభివృద్ధి చెందే వరకు మా కృషి ఆగదు అని స్పష్టం చేశారు. తాగునీటి సమస్యకు చెక్ ఎం ఎస్ ఎస్ ఓ ఆధ్వర్యంలో 3 బోరు మోటార్ల ప్రారంభం. పట్టణంలోని 3వ వార్డులో ఎం ఎస్ ఎస్ ఓ (మైనంపల్లి సోషల్ సర్వీస్ ఆర్గనైజేషన్) ఆధ్వర్యంలో ఏర్పాటు చేసిన మూడు తాగునీటి బోరు మోటార్లను ఎమ్మెల్యే ప్రారంభించారు. ఈ సందర్భంగా ఆయన మాట్లాడుతూ.. ప్రజలకు స్వస్థమైన తాగునీరు అందించడం మా బాధ్యత. నీటి సమస్య ఉన్న ప్రాంతాల్లో ప్రత్యేక చర్యలు తీసుకుంటున్నాం. ప్రజలకు కనీస అవసరాలు అందాలని నిరంతరం కృషి చేస్తాం" అని తెలిపారు. ప్రజలతో మమేకమవుతూ ప్రతి సమస్యను స్వయంగా తెలుసుకుంటూ పరిష్కార మార్గాలను అమలు చేస్తున్నామని పేర్కొన్నారు. కాంగ్రెస్ ప్రభుత్వ హయాంలో మెదక్ నియోజకవర్గం అన్ని రంగాల్లో అభివృద్ధి చెందుతోందని, రానున్న రోజుల్లో మరిన్ని నిధులు తీసుకువచ్చి పట్టణం, గ్రామాల అభివృద్ధికి కృషి చేస్తానని ఎమ్మెల్యే తెలిపారు. ఈ కార్యక్రమాల్లో స్థానిక ప్రజాప్రతినిధులు, కాంగ్రెస్ పార్టీ నాయకులు, కార్యకర్తలు, అధికారులు, మహిళలు, యువత పెద్ద సంఖ్యలో పాల్గొన్నారు. ఎమ్మెల్యే చేపడుతున్న అభివృద్ధి కార్యక్రమాలపై ప్రజలు హర్షం వ్యక్తం చేస్తూ ఆయనకు కృతజ్ఞతలు తెలిపారు.

ఇల్లందులో దండు సారయ్య బర్త్ డే జోష్

- ◆ రెండు రాష్ట్రాల డాన్స్ పోటీలు సత్సేన్
- ◆ కళలకు అందగా 'జననేత': 13వ వార్డు కౌన్సిలర్
- ◆ దండు సారయ్య పుట్టినరోజు వేడుకలు
- ◆ ముందుండి నడిపించే 'సారయ్య': కడప వెంకటేశ్
- ◆ ఆధ్వర్యంలో అధికారిజ్ఞిత డాన్స్ పోటీలు
- ◆ గజమాలతో దండు సారయ్యకు సత్కారం: ఇల్లందు సీఈఆర్ క్షేట్రో పుట్టినరోజు వేడుకల హంగామా
- ◆ సేవలోనే సంతృప్తం చూసుకునే దండు సారయ్య జన్మదిన వేడుకలు ఘనం

ఇల్లందు జూన్ 15 (జన సంఘర్షణ)

ఇల్లందు మున్సిపాలిటీ పరిధిలోని 13వ వార్డు కౌన్సిలర్, ప్రజా నాయకుడు దండు సారయ్య జన్మదిన వేడుకలు ఆదివారం రాత్రి పట్టణంలో అట్టహాసంగా జరిగాయి. ఆయన పుట్టినరోజును పురస్కరించుకుని వెంకటేశ్ డాన్స్ అకాడమీ ఆధ్వర్యంలో, విబిసి సహకారంతో స్థానిక సీఈఆర్ క్షేట్రో నిర్వహించిన తెలంగాణ-ఆంధ్రప్రదేశ్ రెండు రాష్ట్రాల స్థాయి డాన్స్ పోటీలు అత్యంత ఘనంగా ముగిశాయి. ఈ వేడుకల్లో భాగంగా అభిమానులు, స్థానిక నాయకులు, కళాకారులు పెద్ద ఎత్తున తరలివచ్చి దండు సారయ్యతో భారీ కేక్ కట్ చేయించారు. అనంతరం ఆయనను గజమాలతో ఘనంగా సత్కరించి జన్మదిన శుభాకాంక్షలు తెలియజేశారు. జనం మెచ్చిన నాయకుడిగా పేరు తెచ్చుకున్న దండు సారయ్యకు ఈ సందర్భంగా ఇల్లందు ప్రజలు నీరాజులు పలికారు. కళలను, సాంస్కృతిక రంగాలను ప్రోత్సహించడంలో దండు సారయ్య ఎల్లప్పుడూ అగ్రణాగా ఉంటారు. కేవలం రాజకీయాలకే పరిమితం కాకుండా, యువతలోని ప్రతిభను వెలికితీయడానికి ఆయన నిరంతరం తపిస్తుంటారు. గతంలో కూడా యువత కోసం, కళాకారుల కోసం అనేక డాన్స్ పోటీలను ఆయనే స్వయంగా ముందుండి నిర్వహించి అందరి ప్రశంసలు అందుకున్నారు. దండు సారయ్య సేవతత్పరత కలిగిన నాయకుడిగా ఇల్లందు నియోజకవర్గంలో ప్రత్యేక

గుర్తింపు తెచ్చుకున్నారు. నియోజకవర్గంలో ఎవరు ఏ చిన్న కష్టం వచ్చినా, ఏ సహాయం కావాలని అడిగినా 'కాదు, లేదు' అనకుండా స్పందించడం ఆయన నైజం. సహాయం కోసం తన వద్దకు వచ్చిన ప్రతి ఒక్కరినీ ఆదరించి, అందగా నిలబడటమే ఆయనను 'జననేత'గా మార్చింది. ఈ డాన్స్ పోటీలు వెంకటేశ్ డాన్స్ అకాడమీ వ్యవస్థాపకుడు కడపి వెంకటేశ్ ఆధ్వర్యంలో అత్యంత ప్రతిష్టాత్మకంగా జరిగాయి. రెండు తెలుగు రాష్ట్రాల నుండి వందలాది మంది ప్రతిభావంతులైన కళాకారులు ఈ పోటీల్లో పాల్గొని తమ నృత్యాలుతో అలరించారు. విజేతలకు దండు సారయ్య తన చేతుల మీదుగా నగదు బహుమతులు, షీల్డులు, సర్టిఫికేట్లను అందజేసి అభినందించారు. ఈ సందర్భంగా దండు సారయ్య మాట్లాడుతూ.. యువ



టీమ్ (భూపాలపల్లి) ద్వితీయ, గణేష్ టీమ్ (భూపాలపల్లి) తృతీయ బహుమతులు సాధించారు. వీరి ప్రతిభను సారయ్య ప్రత్యేకంగా అభినందించారు. అలాగే జూనియర్స్ గ్రూప్ విభాగంలో వనపర్తి టీమ్ ప్రథమ బహుమతి, ఎంజీ అశోక్ టీమ్ (మణుగూరు) ద్వితీయ బహుమతి, ప్రసంగి టీమ్ (జమ్మికుంట), బిట్ బిట్ ప్రసాంత్ టీమ్ (గోదావరిఖని) తృతీయ బహుమతులు గెలుచుకున్నారు. సీనియర్ సోలో విభాగంలో అభి (విశాఖపట్నం) ప్రథమ, పరమేశ్ కుమార్ (హైదరాబాద్) ద్వితీయ, లాస్య (జమ్మికుంట) తృతీయ బహుమతి సాధించారు. ఈ భారీ సృతోత్సవ కార్యక్రమంలో డాక్టర్ అకుల లక్ష్మి, శ్రీకాంత్ మాస్టర్, శేఖర్ మాస్టర్, రాజేష్ మాస్టర్, సాయికిరణ్ మాస్టర్ తదితరులు పాల్గొని విజయవంతం చేశారు. దండు సారయ్య పుట్టినరోజు వేడుకలు ఇల్లందులో పండుగ వాతావరణాన్ని తలపించాయి. కళాభిమానులు ఈ వేడుకను వీక్షించేందుకు భారీగా తరలివచ్చారు. కార్యక్రమానికి సర్వోత్క మాస్టర్, రమేష్ మాస్టర్, ప్రభురాజు మాస్టర్, నవ్య మౌనిక మాస్టర్ న్యాయనిర్ణేతలుగా వ్యవహరించగా సాయి మాస్టర్, శ్రీకాంత్ మాస్టర్, శేఖర్ మాస్టర్, రాజేష్ మాస్టర్, సాయికిరణ్ మాస్టర్ తదితరులు పాల్గొని విజయవంతం చేశారు. దండు సారయ్య పుట్టినరోజు వేడుకలు ఇల్లందులో పండుగ వాతావరణాన్ని తలపించాయి.



కళాకారులలోని ప్రతిభను గుర్తించి ప్రోత్సహించడం ప్రతి ఒక్కరి బాధ్యత అని అన్నారు. కళల పట్ల తనకు ఉన్న మక్కువను చాటుకుంటూ, భవిష్యత్తులో కూడా కళాకారులకు తన వంతు సహకారం, అండదండలు ఎల్లప్పుడూ ఉంటాయని ఆయన ఈ సందర్భంగా స్పష్టం చేశారు. ఈ పోటీలు సీనియర్స్ గ్రూప్ విభాగంలో నామరల్ నవీన్ టీమ్ (వరంగల్), ఎంజీ అశోక్ టీమ్ (మణుగూరు) ప్రథమ బహుమతులు సాధించగా, కళ్యాణ్

గాదె రుక్మాదేవి పాఠశాలలో కల్చర్ సంతోష్ బాబుకు ఘన నివాళి

◆ దేశభక్తిని చాటిన శంకర్ రామరాజు

మహాబాబాజాన్ జూన్ 15 (జన సంఘర్షణ)

భారత ఉత్తర సరిహద్దుల్లో చైనా సైన్యంతో జరిగిన గల్వాన్ లోయ ఘర్షణలో దేశం కోసం ప్రాణాలర్పించిన తెలుగు వీరుడు, అమరజీవి కల్చర్ సంతోష్ బాబు వర్తంతి వేడుకలు మహాబాబాజాన్ జిల్లా కేంద్రంలోని గాదె రుక్మాదేవి మెమోరియల్ హైస్కూల్లో అత్యంత ఘనంగా జరిగాయి. పాఠశాల ప్రిన్సిపల్ కమ్యూని కృష్ణమూర్తి అధ్యక్షతన సోమవారం ఈ కార్యక్రమం నిర్వహించారు. ఈ వర్తంతి వేడుకలకు జాతీయ బీసీ సంక్షేమ సంఘం రాష్ట్ర కార్యదర్శి శంకర్ రామరాజు ముఖ్య అతిథిగా హాజరయ్యారు. ఈ సందర్భంగా ఆయన కల్చర్ సంతోష్ బాబు చిత్రపటానికి పూలమాలలు వేసి ఘనంగా అంజలి ఘటించారు. ఆనంతరం అమరవీరుల ఆత్మకు శాంతి చేకూరాలని కోరుతూ పాఠశాల సిబ్బంది, విద్యార్థులతో కలిసి ఒక నిమిషం పాటు మౌనం పాటించారు. సమావేశంలో శంకర్ రామరాజు మాట్లాడుతూ.. చైనా దేశం తన రాజ్య విస్తరణ కోసం ప్రపంచ పోలీసు పాత్ర పోషించాలనే దుర్మార్గితో ఇరుగుపొరుగు దేశాలను భయభ్రాంతులకు గురిచేసేసేసింది మండిపడ్డారు. అందులో భాగంగానే లడక్ ప్రాంతంలోని గల్వాన్ లోయలో పహారా కాస్తున్న

మన దేశ సైనికుల మీద చైనా సైన్యం హఠాత్తుగా ఈటెలు, కత్తులు, ఇసుప రాడ్లతో దాడి చేసి తన ఆటవిక ప్రవృత్తిని చాటుకుందన్నారు. ఈ ఘోర ఘటనలో కల్చర్ సంతోష్ బాబుతో పాటు ఇరవై మంది



భారత సైనికులు వీరమరణం పొందడం దేశానికే అత్యంత బాధాకరమైన విషయమని శంకర్ రామరాజు ఆవేదన వ్యక్తం చేశారు. భారతమాత స్వేచ్ఛ కోసం, దేశ రక్షణ కోసం అనువులు బాసిన అమర సైనికులకు దేశం యావత్తూ ఎల్లప్పుడూ రుణపడి ఉంటుందని ఆయన ఈ సందర్భంగా స్పష్టం చేశారు. దేశంలో నివసిస్తున్న ప్రతి పౌరుడూ సైనికుల త్యాగాలను నిరంతరం గుర్తుంచుకోవాలని శంకర్ రామరాజు పిలుపునిచ్చారు. సరిహద్దుల్లో సైనికుల త్యాగాలు, రాత్రింబవళ్లు వారు

కాపలా కాయడం వల్లే మనమిక్కడ స్వేచ్ఛా వాయువులు పీలుస్తున్నామని, వారి త్యాగాలు లేనిదే మనకు భద్రత, స్వేచ్ఛ అనేవి ఉండవని ఆయన గుర్తుచేశారు. అయితే, దురదృష్టవశాత్తు ఈ దేశంలోనే ఉంటూ తమ వ్యక్తిగత స్వార్థ ప్రయోజనాల కోసం సైనికుల త్యాగాలను అపహాస్యం చేసి కొందరు నేతలు, మేధావులపై శంకర్ రామరాజు తీవ్రస్థాయిలో ధ్వజమెత్తారు. శత్రు దేశాన్ని ప్రేమించే అలాంటి వారు ఇకచైనా బుద్ధి తెచ్చుకుని, వాస్తవాలను గ్రహించి దేశ ఉన్నతి కోసం, ఐక్యత కోసం కలిసి నడవాలని హితవు పలికారు. 16వ బీహార్ రెజిమెంట్ కమాండర్ అధికారిగా పనిచేసిన కల్చర్ సంతోష్ బాబు భౌతికంగా మన మధ్య లేకపోయినా, ఆయన ప్రదర్శించిన ధైర్యసాహసాల భావితరాలకు ఎప్పటికీ స్ఫూర్తిదాయకంగా నిలుస్తాయని శంకర్ రామరాజు కొనియాడారు. ఇలాంటి వీరుల జీవిత చరిత్రలను పాఠ్యపుస్తకాల్లో చేర్చడం ద్వారా విద్యార్థుల్లో దేశభక్తి, క్రమశిక్షణ పెరుగుతాయన్నారు. ఈ నివాళి కార్యక్రమంలో స్టూడెంట్ ఫెడరేషన్ బీదర్ పోలెపాక వెంకన్నతో పాటు పాఠశాల సిబ్బంది హరి ప్రసాద్, స్వామి, వీరన్న, రఘు, రాధిక, వసీమ, జ్యోత్స్న, సరస్వతి, సుధారాణి, ప్రభావతి, రేణుక, మౌనిక, శిరీష, ఉమామ, వెన్నెల, శేష్, అర్చిత, పూజిత తదితరులు పాల్గొని అమరవీరునికి శ్రద్ధాంజలి ఘటించారు.

పోతంగల్లో ఘనంగా సామాజిక సేవ కర్త డా. యం.వి. హాకీమ్ పుట్టిన రోజు వేడుకలు

పోతంగల్/ జూన్ 15(జన సంఘర్షణ)

నిజామాబాద్ జిల్లా పోతంగల్ మండల కేంద్రంలోని సోమవారం సామాజిక సేవకర్త యం.వి. హాకీమ్ జన్మదినము పోతంగల్ మండలంలోని ఆయా గ్రామాలలో మండల కేంద్రంలోని బిఆర్ఎస్ పార్టీ కార్యాలయంలో పార్టీ కార్యకర్తలు అందరూ కలిసి పార్టీ కార్యాలయాన్ని ప్రారంభించుకొని కేక్ కట్ చేసి జన్మదినాన్ని ఘనంగా జరిపారు. ఈ సందర్భంగా ఆయన పుట్టినరోజు సందర్భంగా నిరుపేద కుటుంబం అయిన గ్రామం హంగర్ ఫారం, షబ్దీర్ కూతురు వివాహానికి వారి పరిస్థితి బాగు లేనందున వారికి 5000 వేలు రూపాయలు ఆర్థిక సహాయం అందజేశారు. ఈ సందర్భంగా ఆ కుటుంబపులు ఎం.వి. హాకీమ్ కృతజ్ఞతలు ధన్యవాదాలు తెలిపారు. అదేవిధంగా పాత పోతంగల్ గ్రామంలో గాండ్ల శంకర్, కంటి ఆవరేషన్ చేయించుకున్న డా. కుటుంబానికి 5000 ఆర్థిక సహాయం అందజేశారు. తర్వాత ప్రెస్ క్లబ్ కమిటీ ఆధ్వర్యంలో కార్యాలయంలో శాలువాతో సన్మానించి కేక్ కట్ చేసి పాత్రికేయ మిత్రులు ఎమ్.వి. హాకీమ్ కి శుభాకాంక్షలు ధన్యవాదాలు తెలిపారు. ఈ కార్యక్రమంలో బిఆర్ఎస్ పార్టీ బాన్సువాడ నియోజకవర్గ ముఖ్య నాయకులు జుబేర్ ఖాన్, పోతంగల్ మండల బి ఆర్ఎస్ పార్టీ అధ్యక్షుడు నవీన్, కోటగిరి బి ఆర్ఎస్ పార్టీ మండల అధ్యక్షుడు తెల్ల రవి, హంగర్ ఫారం పార్టీ కార్యకర్తలు గ్రామ పెద్దలు, పాత పోతంగల్ గ్రామంలో గ్రామ పెద్దలు గ్రామస్థులు, ప్రెస్ క్లబ్ సందం పాత్రికేయ మిత్రులను తదితరులు పాల్గొన్నారు.



భద్రాచలం శాఖా గ్రంథాలయానికి పుస్తకాల వితరణ: చిట్టే లలిత ఉదారత

భద్రాచలం జూన్ 15 (జన సంఘర్షణ)

భద్రాచలం శాఖా గ్రంథాలయానికి ఆధునిక పద్య సాహిత్యానికి సంబంధించిన వివిధ రకాల పుస్తకాలను గ్రీన్ భద్రాచలం అధ్యక్షురాలు, ప్రముఖ రచయిత్రి చిట్టే లలిత వితరణా అందజేశారు. వివిధ రచయితలు, కవులు రాసిన 50 అమూల్యమైన పుస్తకాలను ఆమె సోమవారం గ్రంథాలయ పాలకుడు జానకి అందజేశారు. భద్రాచలం లైబ్రరీ అభివృద్ధికి గ్రంథ పాలకుడు జానకి చేస్తున్న విశిష్ట సేవలు ఎంతో అభినందనీయమని ఈ సందర్భంగా ఆమె కొనియాడారు. ఈ సందర్భంగా చిట్టే లలిత మాట్లాడుతూ.. గ్రంథాలయానికి వచ్చే పాఠకులకు, సాహితీ ప్రేములకు ఉపయోగపడేలా త్వరలోనే మరో 100 పుస్తకాలను కూడా అందజేస్తానని వెల్లడించారు. సమాజంలో పుస్తక పఠనాన్ని పెంపొందించేందుకు ప్రతి ఒక్కరూ తమ వంతు కృషి చేయాలని, లైబ్రరీలను మరింత బలోపేతం చేసుకోవాల్సిన అవసరం ఎంతైనా ఉందని ఆమె ఈ సందర్భంగా అభిప్రాయపడ్డారు. శాఖా గ్రంథాలయానికి ఎంతో ఉపయోగపడే ఆధునిక పద్య సాహిత్య పుస్తకాలను వితరణగా అందించిన రచయిత్రి చిట్టే లలితకు గ్రంథ పాలకుడు జానకితో పాటు లైబ్రరీ క్రమం తప్పకుండా వచ్చే పాఠకులు, స్థానిక సాహితీ అభిమానులు ప్రత్యేక కృతజ్ఞతలు మరియు అభినందనలు తెలియజేశారు.



టీపీసీసీ ఆధ్వర్యంలో ఓటర్ల జాబితా ప్రత్యేక సమగ్ర సవరణ సర్వే అవగాహన - శిక్షణ శిబిరం



బిమ్మండ /జూన్ 15(జన సంఘర్షణ)

బిమ్మండ మండల కేంద్రంలో టీపీసీసీ ఆధ్వర్యంలో నిర్వహించిన ఓటర్ల జాబితా ప్రత్యేక సమగ్ర సవరణ (సర్) కార్యక్రమంపై బూత్ లెవల్ ఎజెండ్లు కోసం ఏర్పాటు చేసిన అవగాహన, శిక్షణ శిబిరంలో జుక్కల్ ఎమ్మెల్యే తోట లక్ష్మీకాంతరావు పాల్గొన్నారు. ఈ సందర్భంగా ఆయన మాట్లాడుతూ.. ఓటర్ల జాబితా సవరణ ప్రక్రియను పారదర్శకంగా నిర్వహించి అర్హులైన ప్రతి ఓటరు పేరు జాబితాలో ఉండేలా కృషి చేయాలని సూచించారు. ప్రజాస్వామ్య వ్యవస్థను మరింత బలోపేతం చేయడంలో ఓటర్ల జాబితా కీలకమని పేర్కొన్నారు. అలాగే పార్టీ నాయకులు, కార్యకర్తలు సమన్వయంతో పనిచేసి ప్రతి అర్హుడికి ఓటు హక్కు కల్పించేలా చర్యలు తీసుకోవాలని పిలుపునిచ్చారు. ఈ కార్యక్రమంలో టీపీసీసీ ప్రధాన కార్యదర్శి ఉప్పల శ్రీనివాస్ గుప్తా, డీపీసీ అధ్యక్షులు ఏలే మల్లికార్జున్, నవీన్ పెట్టాం, ఎం.ఎస్. చైర్మన్లు, మండల పార్టీ అధ్యక్షులు, సర్పంచులు కాంగ్రెస్ పార్టీ నాయకులు, బీఎల్ఎంఎల ఐజెంట్స్ తదితరులు పాల్గొన్నారు.

అంతర్జాత్రీ ఏటీఎం మోసగాడు అరెస్ట్

- ◆ మాచారెడ్డి పోలీసుల చాకచక్యంతో నిందితుడి అటకట్టు
- ◆ రెండు తెలుగు రాష్ట్రాల్లో వృద్ధులను టార్గెట్ చేసిన కేటుగాడు

కామారెడ్డి, /జూన్ 15/(జన సంఘర్షణ)

సహాయం చేసే నెపంతో వృద్ధులు, అమాయకుల ఏటీఎం కార్డులు మార్చి లక్షలు కాజేస్తున్న అంతర్జాత్రీ మోసగాడిని మాచారెడ్డి పోలీసులు అరెస్ట్ చేసి రిమాండ్కు తరలించారు. నిందితుడిపై రెండు తెలుగు రాష్ట్రాల్లో 8 పోలీస్ స్టేషన్లలో కేసులు నమోదైనట్లు పోలీసులు వెల్లడించారు. కేసు వివరాలను కామారెడ్డి డీఎస్పీ మధుసూదన్ సోమవారం వెల్లడించారు. లచ్చపేట గ్రామానికి చెందిన రైతు ఎర్రోళ్ల నర్సింబా (53) కొత్త ఏటీఎం కార్డుకు పిన్ జనరేట్ చేసుకునేందుకు మాచారెడ్డి ఎస్ఐబి ఏటీఎం కు వెళ్ళాడు. ఏటీఎం వినియోగం తెలియకపోవడంతో పక్కనే ఉన్న వ్యక్తి సహాయం తీసుకున్నాడు. అపకాశంగా భావించిన నిందితుడు రైతు కార్డును మార్చి వేరొక కార్డు ఇచ్చి మోసగించాడు. అనంతరం ఎల్లారెడ్డిపేట, కూకట్పల్లి ఏటీఎం లలో



చౌరస్తా ఎస్ఐబి ఏటీఎం వద్ద మళ్లీ మోసానికి యత్నించేందుకు వచ్చిన నిందితుడు, వాహన తనిఖీలు చేస్తున్న పోలీసులను చూసి పారిపోయేందుకు

హైదరాబాద్లో ఉంటూ రాబిడీ బైక్ డ్రైవర్గా పనిచేస్తున్నాడు. విచారణలో నిందితుడు పలు నేలాలను అంగీకరించాడు. మాచారెడ్డిలో రూ.49,000, కామారెడ్డి యూనియన్ బ్యాంక్ ఏటీఎం వద్ద రూ.90,600, వైఎస్సార్ కడప జిల్లా వెంపల్లెలో ఎస్ఐబి ఏటీఎం వద్ద రూ.30,000, నిజామాబాద్ జిల్లాలో ఒక వృద్ధురాలి ఖాతా నుంచి రూ.10,000 అక్రమంగా గ్రా చేసినట్లు తెలిపారు. నిందితుడి నుంచి రూ.46,000 నగదు, వీవో వీ 27 మొబైల్ ఫోన్, ఎస్ఐబి ఏటీఎం కార్డు స్వాధీనం చేసుకున్నారు. గతంలో తూప్రాన్స్ 3, రామాయంపేట, జనగాం, షాబాద్, సంగారెడ్డి, ఆరజీబి ఎయిర్పోర్ట్ పోలీస్ స్టేషన్లలో ఒక్కో కేసు నమోదైనట్లు పోలీసులు తెలిపారు. నిందితుడిని అరెస్ట్ చేసి న్యాయస్థానం ముందు హాజరుపరుస్తున్నట్లు డీఎస్పీ తెలిపారు. కేసును ఛేదించిన రూరల్ సీబి శ్రీధర్ గౌడ్, సీసీఎన్ ఇన్స్పెక్టర్ ఎస్. రమన్, ఎస్ఐ అనిల్, సీసీఎన్ ఎస్ఐ ఎం.డి. ఉస్మాన్, సిబ్బంది శ్రావణ్, శ్రీకాంత్, రాజవీరు, జి. లక్ష్మీకాంత్, రవి, చేతన్, బట్లీ కోర్ టీమ్ హెడ్ కానిస్టేబుల్ శ్రీనివాస్ లను జిల్లా ఎస్పీ ప్రత్యేకంగా అభినందించారు.

బాధితుడి ఖాతా నుంచి విడతలవారీగా రూ.49,000 గ్రా చేశాడు. బాధితుడి ఫిర్యాదుతో మాచారెడ్డి పోలీసులు కేసు నమోదు చేశారు. జిల్లా ఎస్పీ యం. రాజేష్ చంద్ర ఆదేశాలతో డీఎస్పీ మధుసూదన్ పర్యవేక్షణలో రూరల్ సీబి శ్రీధర్ గౌడ్, మాచారెడ్డి ఎస్ఐ అనిల్, సీసీఎన్ బృందం మూడు ప్రత్యేక బృందాలుగా ఏర్పడి సీసీ కెమెరాలు, సాంకేతిక ఆధారాలతో గాలింపు చేపట్టారు. ఆదివారం మాచారెడ్డి

యత్నించారు. అప్రమత్తమైన పోలీసులు అతడిని వెంటాడి పట్టుకున్నారు. నిందితుడిని కడప జిల్లా ప్రొద్దుటూరుకు చెందిన సీపాల ఈశ్వరయ్య ఏ ఈశ్వర్ ఏ శివ (30)గా గుర్తించారు. ప్రస్తుతం గచ్చిబౌలి,

గిరిజన చట్టాలు, అవగాహనా కార్యక్రమం



భద్రాచలం కొత్తగూడెం జిల్లా, చర్ల మండలం, జూన్ 15(జనసంఘర్షణ):


చర్ల, ఎదుర గుట్టలలో జూన్ 21 న జరిగే ఆదివాసీ యువతతో తుడుంబెట్ల సన్మాహాళికా సమావేశానికి యువత భారీ మొత్తంలో రావాలని పిలుపునిచ్చారు. తుడుంబెట్ల రాష్ట్ర నాయకులు వాసం ముసలయ్య, చర్ల మండల కేంద్రంలో బస్టాండ్ ఆవరణలో గల తుడుంబెట్ల ఆఫీస్ ప్రాంగణంలో పూసెం వరప్రసాద్ అధ్యక్షతన ముఖ్య కార్యకర్తల సమావేశంలో తుడుంబెట్ల రాష్ట్ర నాయకులు వాసం ముసలయ్య మాట్లాడుతూ చర్ల మండలంలో సుబంపేట గ్రామ పంచాయతీ ఎదురు గుట్టలలో జరిగే సన్మాహాళికా సమావేశంలో పాల్గొనాలని, ఉన్న ప్రతి గూడెం ప్రతి ఇంట్లో నుంచి , ఆదివాసీ యువత తలరీరాలని, అదేవిధంగా చర్ల మండల కేంద్రంలో ఉన్న ప్రతి గ్రామం లో పోడు భూముల విషయంలో ఫార్మ్స్ అధికారుల తీరుపై ఆదివాసీ యువత ప్రశ్నించడానికి, యువత అన్ని చట్టలపై అవగాహన కలిగి ఉండాలి. అదే విధంగా చర్ల మండలంలో రెవిన్యూ అధికారుల తీరు ప్రశ్నించాలంటే యువత రాజ్యాంగంలో ఉన్న 5వ షెడ్యూల్ గురించి అవగాహన కలిగివుండాలని, 1959,1970 చట్టలపై అలాగే 1996 పేసా చట్టం పై పూర్తి అవగాహన ముఖ్యమని, అన్నారు. యువత తయారు కావాలంటే జూన్ 21 న జరిగే సన్మాహాళికా సమావేశం జయప్రథం చేయాలని ఆదివాసీ యువతకు పిలుపునిచ్చారు. ఈ కార్యక్రమంలో ఆదివాసీ స్టూడెంట్ జేపీసీ రాష్ట్ర కో కన్వీనర్ ఇర్ల ప్రకాష్ దోర, ఆదివాసీ యువ నాయకులు శ్యామల తరుణ్, కలం. శ్రీనివాస్, పూసెం. రవికిరణ్, కోరం. బిక్షపతి. ఇర్ల. అరుణ్ కుమార్ సోయం. రామకృష్ణ తదితరులు పాల్గొన్నారు.

రైతులకు ఉరితాడుగా మారిన యూరియా యాప్ ను వెంటనే రద్దు చేయాలి

- యాప్ పేరుతో అన్నదాతలను ఇబ్బందులకు గురిచేయడం దుర్మార్గం
- యాప్ ను రద్దు చేసే వరకు రైతుల పక్షాన పోరాటం కొనసాగిస్తా
- గంధీబీలో రైతులతో కలిసి రోడ్డుకట్టె నిజామాబాద్ బీఆర్ఎస్ జిల్లా తాజా మాజీ అధ్యక్షులు, ఆర్మూర్ మాజీ ఎమ్మెల్యే ఆశన్ గూరి జీవన్ రెడ్డి

నిజామాబాద్ సంచిపేట్/జూన్ 15/(జన సంఘర్షణ)

రైతాంగాన్ని ఇబ్బందులకు గురిచేస్తూ, వ్యవసాయాన్ని కుంటుపరిచేలా ప్రభుత్వం అమలు చేస్తున్న యూరియా మొలైల్ యాప్ విధానాన్ని తక్షణమే రద్దు చేయాలని డిమాండ్ చేస్తూ నిజామాబాద్ జిల్లా నందిపేట్ మండల కేంద్రంలో రైతులు చేపట్టిన భారీ ధర్నాలో నిజామాబాద్ జిల్లా బీఆర్ఎస్ పార్టీ తాజా మాజీ అధ్యక్షులు, ఆర్మూర్ మాజీ ఎమ్మెల్యే ఆశన్ గూరి జీవన్ రెడ్డి పాల్గొన్నారు.



ఎప్పుడిందిన ఆవేదన వ్యక్తం చేశారు. వ్యవసాయాన్ని సులభతరం చేయాల్సిన ప్రభుత్వం తుగ్గక్ నిర్ణయాలతో రైతులపై అదనపు భారాన్ని మోపుతోందని విమర్శించారు. రైతులకు సకాలంలో



ఎరువులు అందక పంటలు దెబ్బతింటున్నా ప్రభుత్వం పట్టించుకోవడం లేదన్నారు. యూరియా యాప్ కారణంగా భూక్ మార్కెట్ పెరిగి ప్రమాదం ఉందని, రైతులు ప్రైవేట్ వ్యాపారుల చేతిలో దోపిడీకి గురవుతున్నారని ఆరోపించారు. బీఆర్ఎస్ ప్రభుత్వ హయాంలో ముఖ్యమంత్రి కేసీఆర్ రైతాంగానికి ఎరువుల కొరత రాకుండా చర్యలు తీసుకున్నారని, కానీ నేడు

రైతులు ఎరువుల కోసం రోడ్డుకట్టె వరిస్తూ కాంగ్రెస్ ప్రభుత్వం తీసుకొచ్చిందని అన్నారు. రైతులకు ఎలాంటి ఇబ్బందులు లేకుండా మునుపటిలాగే గుర్తింపు కార్డుల ఆధారంగా నేరుగా ఎరువులు పంపిణీ చేయాలని డిమాండ్ చేశారు. వానాకాలం సీజన్ ప్రారంభమైన నేపథ్యంలో సంచిపేట్ మండలంలో పాటు జిల్లా వ్యాప్తంగా సరిపడా యూరియా, ఇతర ఎరువుల నిల్వలను ప్రభుత్వం వెంటనే అందుబాటులో ఉంచాలని కోరారు. రైతులకు శాపంగా మారిన యూరియా యాప్ ను ప్రభుత్వం వెంటనే రద్దు చేయాలని, లేనిపక్షంలో రైతాంగంతో కలిసి బీఆర్ఎస్ పార్టీ ఆధ్వర్యంలో ఉద్యమాన్ని మరింత ఉధృతం చేస్తామని హెచ్చరించారు. ఈ ధర్నా కార్యక్రమంలో మాజీ జడ్పీ చైర్మన్ దాదన్నగూరి విఠల్ రావు, నందిపేట్, డొంకేశ్వర్ మండల బీఆర్ఎస్ నాయకులు, ప్రజాప్రతినిధులు, రైతు సంఘాల నాయకులు, కార్యకర్తలు భారీ సంఖ్యలో రైతులు పాల్గొన్నారు.

విద్యార్థి సంఘం నాయకుడు నాగరాజుపై తప్పుడు ఆరోపణలను, కేసులను ఎత్తివేయాలి

□ బోధన్ విద్యార్థి సంఘం జేపీసీ అధ్యక్షులలో ఆర్డీ ఏసీబీ వివేక పత్రం

బోధన్/జూన్ 15/(జన సంఘర్షణ)

విద్యార్థి సంఘం జేపీసీ నాయకులు ఎన్.బాల్ రాజ్ మాట్లాడుతున్న సందర్భంలో గల చైతన్య ఒకేషన్లలో కళాశాల యాజమాన్యం కిషన్ సార్ విద్యార్థులకు అధిక ఫీజులు వసూలు చేస్తూ, ల్యాబ్, ఎగ్జామ్స్ ఫీజులు కూడా అధికంగా వసూలుకు పాల్పడుతున్నారని, అదేవిధంగా చదువు పూర్తి అయిన విద్యార్థులకు డీసీలు, మెమోలు ఇవ్వకుండా యాజమాన్యం ఇబ్బందులకు గురిచేస్తున్నారని మా తోటి విద్యార్థి సంఘం నాయకుడు నాగరాజుకు సదురు విద్యార్థులు ఈ విషయాలు చెప్పడం మూలంగా విద్యార్థి సంఘం నాయకుడు నాగరాజు పలుమార్లు యాజమాన్యంతో మాట్లాడిన సానుకూలంగా స్పందించక పోవడం జరిగింది... యాజమాన్యం మా కళాశాల మా ఇష్టం. మీరెవరు మాకు చెప్పడానికి అని దురుసుగా



నాగరాజు తో మాట్లాడి కావాలనే కాక్షపూరితంగా తప్పుడు ఆరోపణలు చేసి కేసుపెట్టడం జరిగింది. కావున అధికారులు పూర్తి స్థాయిలో చైతన్య ఒకేషన్లలో కళాశాలపై సామాగ్ర విచారణ చేసి కళాశాల యాజమాన్యం కిషన్ సార్ పై చర్యలు తీసుకోవాలి. అదేవిధంగా మా విద్యార్థి సంఘం నాయకుడైన నాగరాజుపై పెట్టిన కేసులను ఎత్తివేయాలని విజ్ఞప్తి చేయడం జరిగింది. ఇకనైనా కళాశాల యాజమాన్యం విధానం మార్చుకొని విద్యార్థులను ఇబ్బందులకు గురి చేయకుండా



విద్యార్థులకు నష్టఫిట్నెస్ ఇచ్చేయాలని, లేని పక్షంలో విద్యార్థుల నమస్యల పరిష్కారం కోసం ఎంతవరకైనా పోరాడతామని.. విద్యార్థులను సమస్యలకు గురి చేస్తే ఎవ్వరిని కూడా ఉపేక్షించమని విద్యార్థి సంఘాలుగా ఈ సందర్భంగా హెచ్చరిస్తున్నాం... ఈ కార్యక్రమంలో విద్యార్థి సంఘాల నాయకులు ఎం డి మోషిన్, తల్లూరి సంజయ్, ప్రతాప్, రాజన్న, కిరణ్, మోహన్, రాజు, శ్రీమ లు పాల్గొన్నారు.

బడిబాట పట్టిన విద్యార్థులందరికీ ముఖ్యమంత్రి రేవంత్ రెడ్డి హృదయపూర్వక శుభాకాంక్షలు

హైదరాబాద్ తెలంగాణ స్టేట్ /జూన్ 15/ జన సంఘర్షణ

వేసవి సెలవుల అనంతరం మళ్ళీ బడి బాట పట్టిన విద్యార్థులందరికీ ముఖ్యమంత్రి ఎ. రేవంత్ రెడ్డి హృదయపూర్వక శుభాకాంక్షలు తెలియజేశారు. పాఠశాలలు ప్రారంభమైన నేపథ్యంలో ముఖ్యమంత్రి విద్యార్థిని విద్యార్థులకు, అధ్యాపకులకు అభినందనలు తెలిపారు. “పాఠశాల అనేది కేవలం చదువులు నేర్చుకునే స్థలం మాత్రమే కాదు. మన వ్యక్తిత్వాన్ని, దేశ భవిష్యత్తును తీర్చిదిద్దే ఆలయం. ప్రతి వ్యక్తం ఒక కొత్త ప్రపంచానికి తలుపు లాంటిది. ప్రతి పాఠం ఒక కొత్త అవకాశానికి మార్గం. విద్య మన భవిష్యత్తుకు వెలుగు నింపే శక్తి. తరగతి గదుల్లోనే దేశ భవిష్యత్తు ఉందని విశ్వసించాలి. అందుకే అత్యున్నత ప్రమాణాలతో విద్యారంగం విలసిల్లాలని అనేక సంస్కరణలు చేపట్టాం. ఉదయం అల్పాహారం, మధ్యాహ్న భోజనం వంటి పోషకాలతో కూడిన ఆహారం అందించడమే కాకుండా అనేక చర్యలు చేపట్టాం. ప్రతి రోజును ఉత్సాహంతో ప్రారంభించి, గురువుల మార్గదర్శకత్వంలో జ్ఞానాన్ని సంపాదించండి. కష్టపడి చదవండి. మంచి విలువలను అలవర్చుకోండి. మీ కలలను నిజం చేసుకునేందుకు నిరంతరం శ్రమించండి. నేటి విద్యార్థులే రేపటి భారతదేశ నిర్మాతలు. మీలోని ప్రతిభను వెలికితీసి, కుటుంబానికి, సమాజానికి, రాష్ట్రానికి, దేశానికి గర్వకారణంగా నిలవాలి. “విద్యే గోవు సంపద - దానిని ఎవరూ దోచుకోలేరు. విద్యతోనే విజయం, విద్యతోనే వికాసం.” ఈ విద్యా సంపత్తరం మీ అందరికీ జ్ఞానం, ఆనందం, విజయాలను అందించాలని ఆకాంక్షిస్తూ... అందరికీ శుభారంభం - ఆనందంగా బడికి వెళ్లండి, ఆసక్తిగా నేర్చుకోండి, ఉన్నత లక్ష్యాలను సాధించండి” అని ముఖ్యమంత్రి ఒక సందేశంలో పేర్కొన్నారు.




కారీక తీరిస్తేనే సినిమాల్లో ఛాన్స్..

హైదరాబాద్ ఇంజనీరింగ్ /జూన్ 15/(జన సంఘర్షణ)

ఓ యువనటిని క్యాస్టింగ్ ఆర్టిస్ట్ ప్రసాద్ అనే వ్యక్తి వేధించాడు. తన కోరిక తీరిస్తేనే సినిమాల్లో అవకాశం కల్పిస్తానని వేధింపులకు పాల్పడ్డాడు. సినీ పరిశ్రమ అదొక రంగుల ప్రపంచం.. చాలా మంది వెండితెరపై తమను తాము చూసుకోవాలని కలలు కంటారు. దీని కోసం అనేక ప్రయత్నాలు చేస్తారు. సినీ పరిశ్రమలో ఉన్నవారి చుట్టూ ప్రదక్షిణలు చేస్తారు. అయితే ఇలా సినీమా అవకాశాల కోసం వచ్చే యువతులను కొందరు వేధిస్తున్నారు. సినీమా అవకాశాలు కావాలంటే తమ కోరిక తీర్చాలంటూ కొందరు వేధింపులకు పాల్పడుతున్నారు. తాము చెప్పినట్లు చేస్తే సినీమాల్లో నటించే అవకాశం కల్పిస్తామని యువతుల జీవితాల్లో ఆడుకుంటున్నారు. ఇలాంటి ఘటన తాజాగా హైదరాబాద్ లో వెలుగు చూసింది. యువనటిని క్యాస్టింగ్ ఆర్టిస్ట్ ప్రసాద్ అనే వ్యక్తి వేధించారు. కొన్నేళ్లగా సినీ రంగంలో ఉన్న ఓ యువనటి(21)కి ఓ సినీమాలో హీరోయిన్ స్నేహితురాలి పాత్ర ఇప్పిస్తానని ప్రసాద్ అనే క్యాస్టింగ్ ఆర్టిస్ట్ సంప్రదించాడు.

దబ్బులు ఇవ్వకుండా.. అతడు చెప్పినట్లు సినీమాలో అవకాశం ఇప్పించాడు. 2025 అక్టోబర్ నుండి డిసెంబర్ వరకు ఈ సినీమా చూటింగ్ పూర్తవగా, నటికి ఇవ్వాలని రూ.90 వేల పారితోషికం, రూ.38 వేల ప్రయాణ చార్జీలు ఇవ్వకుండా ప్రసాద్ తప్పించుకుంటున్నాడు. దబ్బుల కోసం అదగా ఈ ఏడాది ఫిబ్రవరి 18వ తేదీన తనను కలవమని చెప్పాడు. అనంతరం ఆమెను బలవంతంగా కారులో ఎక్కించుకుని, తన కోరిక తీరిస్తే ఇతర సినీమాల్లో అవకాశాలు ఇప్పిస్తానని సదరు నటిపై లైంగిక దాడికి యత్నించాడు.

పోలీసులకు ఫిర్యాదు.. నిందితుడి నుండి తప్పించుకుని, జరిగిన విషయాన్ని బాధితురాలు తన తల్లికి చెప్పింది. దీంతో ఆమె ప్రసాద్ ను నిలదీసింది. దీంతో ప్రసాద్ బాధితురాలి తల్లిని కూడా దూషించడంతో పాటు దబ్బులు ఇవ్వనని చెప్పాడు. అంతేకాకుండా గతంలో సైతం తాను ఇలాగే యువతులను వాడుకొని దబ్బులు సంపాదించానని చెప్పాడు. పోలీసులకు ఫిర్యాదు చేస్తే ఇద్దరిని చంపేస్తానని బెదిరించాడు. దీంతో బాధితులు పోలీసులకు ఫిర్యాదు చేశారు. ఈ మేరకు ఇంజనీరింగ్ పోలీసులు కేసు నమోదు చేసుకొని దర్యాప్తు చేస్తున్నారు.



గుండెల్ని పిండేసే దృశ్యం..

మహారాష్ట్ర పండరీపూర్/జూన్ 15/(జన సంఘర్షణ)


మహారాష్ట్ర పండరీపూర్ వద్ద టెంపో వ్యాన్ అదుపుతప్పి బావిలో పడిన విషయం తెలిసింది. ఈ ఘటనకు సంబంధించి తాజాగా హృదయవిదారక వీడియో వెలుగులోకి వచ్చింది. అభం శుభం తెలియని 6 నెలల చిన్నారి సీటిలో మునిగి చనిపోగా, పాప మృతదేహాన్ని ఓ వ్యక్తి బయటికి తీసిన దృశ్యాలు గుండెల్ని పిండేస్తున్నాయి. దైవ దర్శనానికి వెళ్లివస్తుండగా ఈ ఘటన జరగగా 'దేవుడు దయలేని వాడు' అంటూ పలువురు నెటిజన్లు కామెంట్స్ చేస్తున్నారు.



తుని చిన్నారిపై జంతువులు దాడి చేశాయనే కోణంలో విచారణ: ఎస్పీ

ఆంధ్రప్రదేశ్/జూన్ 15/(జన సంఘర్షణ)

తుని చిన్నారి జ్ఞానేశ్వరి కోసం గాలింపు కొనసాగుతోందని ఎస్పీ బిందు మాధవ్ తెలిపారు. 'పాప నడుచుకుంటూ వెళ్లడం రికార్డైంది. కాబట్టి కిడ్నాప్ చేశారని చెప్పేందుకు అవకాశాలేవు. తక్కువ బరువు ఉంటుంది కాబట్టి ఏవైనా క్రూర జంతువులు లాక్సెళ్లే అవకాశం కూడా ఉంది. ఆమాకీ తెలిపిన వారికి రూ.లక్ష బహుమతి ఇస్తాం' అని ప్రకటించారు. మరోవైపు అమావాస్య, దుష్టతక్తులు వంటి ప్రచారాలను నమ్మవద్దని డిఎస్పీ తిలక్ సూచించారు.



ఈనెల 25 నుంచి సర్ ప్రక్రియ ప్రారంభం

కొత్తగూడెం జూన్ 15 (జన సంఘర్షణ)

స్పెషల్ ఇంటెన్సివ్ రివిజన్ (సర్) ప్రక్రియ ఈనెల 25 నుంచి ప్రారంభమై అక్టోబర్ 15 తేదీతో పూర్తవుతుంది.ఈనెల 25 నుంచి జూలై 24 వరకు ఇంటింటి జన గణన, జూలై 31న ఎన్నికల ముసాయిదా (డ్రాఫ్ట్) ఓటర్ల జాబితా ప్రచురణ చేస్తారు. జూలై 31 నుంచి ఆగస్టు 30 వరకు క్రమంగా, అభ్యంతరాల దాఖలు ఉంటుంది. జూలై 31 నుంచి సెప్టెంబర్ 29 వరకు నోటీసుల జారీ, అక్టోబర్ 1న తుది ఓటర్ల జాబితా ప్రచురణ ఉంటుందని భద్రాద్రి కలెక్టర్ అంకిత్ తెలిపారు.



చిన్నారుల భవిష్యత్తు అంగన్వాడీ కేంద్రాలే పునాదులు : మంత్రి సీతక్క

హైదరాబాద్ /జూన్ 15/(జన సంఘర్షణ)

బాల్యంలో విద్యకు బలమైన పునాది వేయడంలో అంగన్ వాడీ కేంద్రాలు కీలక పాత్ర పోషిస్తున్నాయని మంత్రి సీతక్క అన్నారు. తల్లిదండ్రులు తమ పిల్లలను కేంద్రాలకు పంపాలని సూచించారు. పోషకాహారం, ప్రీ-స్కూల్ విద్య, ఆరోగ్య సేవలను సమగ్రంగా అందిస్తూ చిన్నారుల సమగ్రాభివృద్ధికి ప్రభుత్వం కట్టుబడి పనిచేస్తోందని పేర్కొన్నారు. ప్రతి చిన్నారి అంగన్వాడీలో చేరాలి అధికారులు ప్రత్యేక చర్యలు చేపట్టాలని ఆదేశించారు. హైదరాబాద్, జిల్లా గోల్కొండ ప్రాజెక్టు పరిధిలోని మల్లేపల్లి సెంటర్, మహాత్మా గాంధీ సగర్ అంగన్వాడీ కేంద్రంలో నిర్వహించిన “అమ్మ మాట - అంగన్వాడీ బాట” కార్యక్రమంలో మంత్రి సీతక్క పాల్గొన్నారు. నాంపల్లి ఎమ్మెల్యే మజిద్ హుస్సేన్ తో కలిసి చిన్నారుల సమోదా కార్యక్రమాన్ని ప్రారంభించిన మంత్రి, ప్రీ-స్కూల్ విద్యార్థులకు యూనిఫాంలు పంపిణీ చేశారు.



చిన్నారులకు అక్షరాభ్యాసం అంగన్వాడీ కేంద్రంలో చిన్నారులకు మంత్రి సీతక్క, అక్షరాభ్యాసం చేయించారు. అభ్యాసం పుస్తకాలు, ఆటవస్తువులను అందించారు. కేంద్రంలో అందుతున్న ప్రీ-స్కూల్ విద్య, పోషకాహార సేవలు, బోధన సామగ్రి వినియోగాన్ని పరిశీలించి చిన్నారుల అభ్యాస పురోగతిపై ఆరా తీశారు. అంగన్వాడీల ద్వారా లభించే సేవలపై తల్లిదండ్రులు పూర్తి స్థాయిలో అవగాహన పెంచుకొని తమ పిల్లలను కేంద్రాల్లో నమోదు చేయించాలని సూచించారు.

శ్రేణి పథకం... భద్రాద్రి కొత్తగూడెం, ఆదిలాబాద్ జిల్లాల్లో పైలట్ ప్రాజెక్టుగా ప్రారంభించిన శ్రేణి పథకానికి మంచి స్పందన రావడంతో రాష్ట్రవ్యాప్తంగా విస్తరిస్తామని మంత్రి సీతక్క తెలిపారు. చిన్నారులకు పోషకాహారం అందించేందుకు 57 రకాల విద్యా, ఆట వస్తువులు, ఎర్లీ చైల్డ్ కేర్ కార్యక్రమాలు అందుబాటులోకి తీసుకొచ్చామని వెల్లడించారు. సర్కరీ విద్య పూర్తి చేసిన చిన్నారులకు ప్రత్యేక సర్టిఫికేట్లు కూడా అందిస్తామన్నారు. అంగన్వాడీ డివర్షన్ ఇంగ్లీష్లో ప్రత్యేక శిక్షణ ఇచ్చామని తెలిపారు

అంగన్వాడీలకు పంపాలి.. పిల్లలను లక్షల రూపాయలు ఖర్చు చేసి ప్రైవేట్ పాఠశాలల్లో చేర్చించే బదులు అంగన్వాడీల్లో చేర్పించాలని మంత్రి సూచించారు. అత్యుత్తమ వాతావరణంలో వారిని తీర్చిదిద్దతామని భరోసా ఇచ్చారు. పిల్లల భవిష్యత్తుకు బలమైన పునాది వేయగల సామర్థ్యం అంగన్వాడీ వ్యవస్థకు ఉందన్నారు. ఈ కార్యక్రమంలో మహిళా, శిశు సంక్షేమ శాఖ ప్రధాన కార్యదర్శి అనిత రామచంద్రన్, డైరెక్టర్ శృతి ఓజా, హైదరాబాద్ జిల్లా కలెక్టర్ ప్రియాంక ఆలా పాల్గొన్నారు.

పెండింగ్లో ఉన్న పీఎఫ్ బకాయిలను వెంటనే చెల్లించాలి: ఏఐటీయూసీ డిమాండ్



కుత్బుల్లాపూర్ :

నిజాంపేట్ సర్కిల్ కార్మికులకు వర్షాకాల కిట్లు తక్షణమే అందజేయాలి నిజాంపేట్. నిజాంపేట్ సర్కిల్లో పనిచేస్తున్న కార్మికులకు గత ఏడు నెలలుగా పెండింగ్లో ఉన్న పీఎఫ్ బకాయిలను వెంటనే జమ చేయాలని, ప్రతి సంవత్సరం అందించే వర్షాకాల కిట్లను అలస్యం చేయకుండా పంపిణీ చేయాలని ఏఐటీయూసీ నాయకులు డిమాండ్ చేశారు. ఈ మేరకు సిఎంసీ, నిజాంపేట్ సర్కిల్ డిప్యూటీ కమిషనర్ షాబీర్ అలీకి ఏఐటీయూసీ నాయకులు వినతిపత్రం సమర్పించారు. అనంతరం ఏఐటీయూసీ మునిఫ్ఫల్ రంగం రాష్ట్ర ప్రధాన కార్యదర్శి కె. ఏను రత్నం, రాష్ట్ర కౌన్సిల్ సభ్యులు పాలభిందెల శ్రీనివాస్ మాట్లాడుతూ కార్మికుల సమస్యలను వెంటనే పరిష్కరించాలని కోరారు. ప్రతి ఏడాది కార్మికులకు అందించే వర్షాకాల కిట్ భాగంగా రెయిన్కోట్, సబ్బులు, నూనె, గ్లోజులు, యూనిఫాం దుస్తులు, చెప్పులు తదితర సామగ్రిని వెంటనే పంపిణీ చేయాలని వారు డిమాండ్ చేశారు. అలాగే గత ఏడు నెలలుగా పీఎఫ్ బకాయిలు పెండింగ్లో ఉన్నాయని, వాటిని తక్షణమే చెల్లించాలని కోరారు. గత నెల కార్మికుల వేతనాల్లో కోత విధించారని, ఆ సమస్యను కూడా వెంటనే సరిదిద్దాలని నాయకులు అధికారులను కోరారు. కార్మికుల సంక్షేమం పట్ల యాజమాన్యం ప్రత్యేక దృష్టి సారించి వారి హక్కులను పరిరక్షించాలని విజ్ఞప్తి చేశారు. ఈ కార్యక్రమంలో పొన్నకంటి దస్తగిరి, బిక్కు మల్లేష్ తదితరులు పాల్గొన్నారు.

ఉపాధి కూలీల సమస్యలు పరిష్కరించాలి ఫీల్డ్ అసిస్టెంట్లు, సాంకేతిక సహాయకులపై చర్యలు తీసుకోవాలి: సీపీఎం

గద్వాల :

ఉపాధి హామీ పథకంలో పనిచేస్తున్న కూలీలు ఎదు ర్కొంటున్న సమస్యలను వెంటనే పరిష్కరించాలని, విధుల పట్ల నిర్లక్ష్యంగా వ్యవహరిస్తున్న ఫీల్డ్ అసిస్టెంట్లు, సాంకేతిక సహాయకులపై చర్యలు తీసుకోవాలని సీపీఎం జిల్లా కమిటీ సభ్యుడు ఉప్పేర్ నరసింహ డిమాండ్ చేశారు. సోమవారం జిల్లా కేంద్రంలోని కలెక్టర్ కార్యాలయంలో నిర్వహించిన ప్రజావాణి కార్యక్రమంలో కలెక్టర్ కు వినతిపత్రం అందజేశారు. ఈ సందర్భంగా ఆయన మాట్లాడుతూ ఉపాధి హామీ పనులకు హాజరయ్యే కూలీలకు ఆధార్ అనుసంధానం, ఆధార్ ప్రువీకరణ, జాతీయ చెల్లింపు వ్యవస్థ అనుసంధానం, ఈ-కేవైసీ వంటి ప్రక్రియలు పూర్తి కాకుండానే కొంతమంది ఫీల్డ్ అసిస్టెంట్లు, సాంకేతిక సహాయకులు పనులు చేయమన్నారని ఆరోపించారు. దీంతో పనులు చేసిన కూలీలకు వేతనాలు ఖాతాల్లో జమ కాక తీవ్ర ఇబ్బందులు ఎదురవుతున్నాయని తెలిపారు. పలువురు కూలీల వేతనాలు రద్దయిన బ్యాంకు ఖాతాల్లో జమ అవుతున్నాయని, కొత్త ఖాతాలను సమోదా చేసుకునేందుకు ప్రయత్నిస్తే సంబంధిత సాంకేతిక సదుపాయాలు లేవని అధికారులు చెబుతున్నారని పేర్కొన్నారు. అలాగే ఆధార్ కార్డుల్లో ఉన్న చిన్నపాటి తప్పుల కారణంగా కూడా వేతనాల చెల్లింపులు నిలిచిపోతున్నాయని ఆవేదన వ్యక్తం చేశారు. ఎంపీ.డి.వో కార్యాలయాల్లో వేతనాలు జమ అయినట్లు సమోదాచుతున్నప్పటికీ, కూలీల బ్యాంకు ఖాతాల్లో మాత్రం సగదు అందడం లేదని తెలిపారు. కొంతమంది కూలీల జాబ్ కార్డులు కూడా కారణం లేకుండా నిలిపివేయబడుతున్నాయని ఆరోపించారు. ఉపాధి హామీ పథకంపై ఆధారపడి జీవనం సాగిస్తున్న పేద కుటుంబాల ఇబ్బందులను దృష్టిలో ఉంచుకుని సమస్యలను వెంటనే పరిష్కరించాలని, నిర్లక్ష్యంగా వ్యవహరిస్తున్న సిబ్బందిపై చర్యలు తీసుకోవాలని కలెక్టర్ను కోరినట్లు ఉప్పేర్ నరసింహ తెలిపారు. కూలీలు చేసిన పనికి సంబంధించిన వేతనాలు ఎలాంటి ఆటంకాలు లేకుండా సకాలంలో అందేలా చర్యలు చేపట్టాలని ఆయన డిమాండ్ చేశారు.

కేంద్ర మంత్రి కిషన్ రెడ్డి జన్మదిన వేడుకలు

-దృష్టి లోపం ఉన్న విద్యార్థులకు కర్రల పంపిణీ.. -స్వీట్లు అందజేసిన రాకెట్ జైస్వాల్

హైదరాబాద్ :

కేంద్ర బౌద్ధ, గనుల శాఖ మంత్రి కిషన్ రెడ్డి జన్మదినాన్ని పురస్కరించుకుని మాజీ కార్పొరేటర్ రాకెట్ జైస్వాల్ ఆధ్వర్యంలో సేవా కార్యక్రమం నిర్వహించారు. సోమ వారం మాసారాంభాగ్ టీవీ టవర్ సమీపంలోని ప్రభుత్వ బాలుర అంధుల పాఠశాలలో దృష్టి లోపం ఉన్న విద్యార్థులకు నడక కర్రలను పంపిణీ చేసి, స్వీట్లు అందజేశారు. ఈ సందర్భంగా రాకెట్ జైస్వాల్ మాట్లాడుతూ కేంద్ర మంత్రి కిషన్ రెడ్డి ప్రజాసేవకు అంకితభావంతో పనిచేస్తూ సమాజంలోని అన్ని వర్గాల అభ్యున్నతికి కృషి చేస్తున్నారని కొనియాడారు. ఆయన జన్మదినాన్ని పురస్కరించుకుని అవసరమైన వారికి ఉపయోగపడే విధంగా సేవా కార్యక్రమాలు నిర్వహించడం ఆనందంగా ఉందన్నారు. కార్యక్రమంలో విద్యార్థులతో మమేకమైన నాయకులు వారి యోగక్షేమాలను అడిగి తెలుసుకుని శుభాకాంక్షలు తెలిపారు. దృష్టి లోపం ఉన్న విద్యార్థులకు అవసరమైన సహాయ సహకారాలు అందించేందుకు ఎల్లప్పుడూ ముందుంటామని పేర్కొన్నారు. ఈ కార్యక్రమంలో మహేష్ యాదవ్, బాలాజీ సింగ్, సందీప్ జైన్, వెంకట్ రెడ్డి, రవికాంత్, అమిత, రోషన్, సాయిరామ్, శరత్తోపాటు పలువురు భారతీయ జనతా పార్టీ నాయకులు, కార్యకర్తలు పాల్గొన్నారు. జన్మదిన వేడుకలను సేవా కార్యక్రమాలతో నిర్వహించడం అభినందనీయమని పలువురు పేర్కొన్నారు.

ఘనంగా చంద్ర ఫౌండేషన్ చైర్మన్ తండు సైదులు గౌడ్ జన్మదిన వేడుకలు

తిప్పర్తి మండల కేంద్రంలో కేక్ కట్ చేసి, మిఠాయిలు పంపిణీ చేసిన జిఆర్ఎస్ నాయకులు ఘనంగా మోటార్ బైక్ ర్యాలీ పేదల పెన్సిడ్ల సైదులు గౌడ్ మండల పార్టీ అధ్యక్షులు పాల్ రెడ్డి రవీందర్ రెడ్డి

మాడుగుల పల్లి :

బిఆర్ఎస్ రాష్ట్ర నాయకులు, చంద్ర ఫౌండేషన్ చైర్మన్ తండు సైదులు గౌడ్ జన్మదిన వేడుకలు తిప్పర్తి మండల కేంద్రంలో సోమవారం అత్యంత ఘనంగా జరిగాయి. బిఆర్ఎస్ మండల పార్టీ అధ్యక్షులలో ఏర్పాటు చేసిన ఈ వేడుకల్లో బిఆర్ఎస్ జిల్లా నాయకులు తండు నరసింహ గౌడ్, మండల పార్టీ అధ్యక్షుడు పాల్ రెడ్డి రవీందర్ రెడ్డి, సీనియర్ నాయకులు కందుల లక్ష్మయ్యలు ముఖ్య అతిథులుగా హాజరై కేక్ కట్ చేశారు. అనంతరం ఒకరికొకరు మిఠాయిలు తినిపించుకుని, టపాసులు పేల్చి సంబరాలు జరుపుకున్నారు. ఈ సందర్భంగా మండల కేంద్రంలో పార్టీ శ్రేణులు, అభిమానులతో కలిసి భారీ బైక్ ర్యాలీ నిర్వహించారు. ఈ సందర్భంగా మండల అధ్యక్షుడు పాల్ రెడ్డి రవీందర్ రెడ్డి, జిల్లా నాయకులు తండు నరసింహ గౌడ్ మాట్లాడుతూ గత 20 సంవత్సరాలుగా తండు సైదులు గౌడ్ కులమతాలకు అతీతంగా నిరంతరం ప్రజాసేవలో కొనసాగుతున్నారని



కొనియాడారు. నిరుపేద కుటుంబాలకు ఆర్థిక సాయం అందించడంతో పాటు, ఆదర్శ పుణ్యక్షేత్ర కళ్యాణ లక్ష్మి రూపంలో, అలాగే పలు గ్రామాల్లో దేవాలయాల నిర్మాణాలకు సొంత నిధులు లక్షలాది రూపాయలు ఖర్చు చేసి పేదల పెన్సిడ్లగా నిలిచారని ప్రశంసించారు. సైదులు గౌడ్ ఆయురారోగ్యాలతో వృద్ధి, భవిష్యత్తులో మరిన్ని ఉన్నత పదవులు అధిరోహించాలని వారు ఆకాంక్షించారు.

భారీగా తరలివచ్చిన నాయకులు, కార్యకర్తలు

ఈ వేడుకల్లో బిఆర్ఎస్ పార్టీ మాజీ మండల అధ్యక్షుడు సిస్సవాడ సైదులు, ఉద్యమకారుడు శ్రీనివాస్, గౌడ్ సంఘం జిల్లా నాయకులు జేరిపోతుల జానయ్య గౌడ్, గుర్రం మాధవరెడ్డి, బైరగోని శ్రీనివాస్ గౌడ్, వెలగపల్లి శ్రీనివాస్, మామిడాల సర్పంచ్ కొత్తపల్లి, తగ్గల శ్రీను, కొల్లు నాగయ్య, పల్లె శేఖర్, ఉపసర్పంచ్ బుల్లెదు శరత్ బాబు, వెంకన్న గౌడ్, గుండు రవి, దువ్వలపల్లి సైదులు,

గురులింగం, వార్డు సభ్యులు విజయ్, జ్యోతి, నాగయ్య, కొత్తపల్లి రమేష్, కొత్తపల్లి విజయ్, మాజీ సర్పంచులు కృష్ణ యాదవ్, మారణోయిన వెంకన్న గౌడ్, నాయకులు నక్కరబోయిన శ్రీను, శివాలయం మాజీ చైర్మన్ అంతటి చెన్నకేశవ గౌడ్, ఎస్ఎంసి చైర్మన్ అబ్దుగోని చెన్నకేశవ గౌడ్, మాజీ ఉపసర్పంచ్ తిరుపతి గౌడ్, యావలగూడెం సర్పంచ్ నక్క జ్యోతి సైదులు గౌడ్, ఉపసర్పంచ్ బిక్రం యాదవ్, ఎం సి యాదవ్, పాలడుగు రాంబాబు, కొండేటి అంజ, సాయిశేఖ, కాశీమల్ల నితిష్, అన్నపూర్ణ మనోజ్, అంకం నాగేష్, సురేష్, గొంఠి వెంకటేశం, కొత్తపల్లి రవి, గద్దల బాసి, గజ్జ లింగయ్య యాదవ్, కొడతల లచ్చయ్య, శిరస బిక్రంలతో పాటు వివిధ గ్రామాల సర్పంచులు, ఎంపీటీసీలు, బిఆర్ఎస్ పార్టీ ముఖ్య నాయకులు, కార్యకర్తలు, చంద్ర ఫౌండేషన్ సభ్యులు, మహిళలు, అభిమానులు పెద్ద సంఖ్యలో పాల్గొన్నారు.

యాదాద్రి శ్రీ లక్ష్మీనరసింహస్వామిని దర్శించుకున్న మాజీ సర్పంచ్ వడ్ల నగేష్ చాల

-భక్తులకు మరింత మెరుగైన సౌకర్యాలు కల్పించాలి - అధికారులకు సూచన

యాదాద్రి :

తెలంగాణ రాష్ట్రంలో ప్రముఖ పుణ్యక్షేత్రంగా వెలుగొండుతున్న యాదాద్రి శ్రీ లక్ష్మీనరసింహస్వామి దేవాలయాన్ని నిజాంపేట్ మాజీ సర్పంచ్ వడ్ల నగేష్ చాలి, మాజీ కోఆపర్వేట్ సభ్యులు తలారి వీరేష్ ముదిరాజ్, చిలువేరు ప్రభాకర్ రెడ్డి, ముక్క దేవేందర్ గుప్తా భక్తిశ్రద్ధలతో దర్శించుకున్నారు. స్వామివారికి ప్రత్యేక పూజలు నిర్వహించి మొక్కులు చెల్లించుకున్న అనంతరం ఆలయ అర్చకుల ఆశీర్వాదాలు స్వీకరించి తీర్థప్రసాదాలు అందుకున్నారు. స్వామివారి దర్శనం అనంతరం వారు ఆలయ పరిసరాలను సందర్శించి భక్తులకు అందుతున్న సౌకర్యాలపై ఆరా తీశారు. ఈ సందర్భంగా మాట్లాడిన వడ్ల నగేష్ చాలి యాదాద్రి క్షేత్రం దేశవ్యాప్తంగా కోట్లాది మంది భక్తుల విశ్వాసానికి ప్రతీకగా నిలుస్తోందన్నారు. ఆలయ పునర్నిర్మాణం తర్వాత యాదాద్రి ఖ్యాతి మరింత పెరిగిందని, ఫలితంగా ప్రతి ఏడాది భక్తుల రద్దీ గణనీయంగా పెరుగుతోందని తెలిపారు. ప్రత్యేక పర్వదినాలు, వారాంతాలు, నెలపు దినాల్లో భక్తుల రద్దీ అధికంగా ఉండటంతో కొండపైకి వెళ్లే మార్గాల్లో, పార్కింగ్ ప్రాంతాల వద్ద ట్రాఫిక్ సమస్యలు తలెత్తుతున్నాయని పేర్కొన్నారు. భక్తులు గంటల తరబడి వేచి ఉండాల్సిన పరిస్థితులు లేకుండా అధికారులు ముందస్తు ప్రణాళికతో చర్యలు చేపట్టాలని సూచించారు. ఇతర రాష్ట్రాల నుంచి కూడా పెద్ద సంఖ్యలో భక్తులు యాదాద్రికి వస్తున్న నేపథ్యంలో వారికి



అవసరమైన వసతి, తాగునీరు, పరిశుభ్రత, పార్కింగ్, రవాణా తదితర సౌకర్యాలను మరింత విస్తరించాలని



కోరారు. ముఖ్యంగా భక్తులకు సరైన మార్గదర్శక సూచనలు అందించేందుకు సమాచార కేంద్రాలు, సహాయక బృందాలను ఏర్పాటు చేయాల్సిన అవసరం ఉందన్నారు. యాదాద్రి దేవస్థానం అభివృద్ధికి అధికారులు, సిబ్బంది, భక్తులు సమన్వయంతో పనిచేస్తే ఆలయం మరింత ఉన్నత స్థాయికి చేరుకుంటుందని అభిప్రాయపడ్డారు. భక్తుల భద్రత, సౌకర్యాలకు అత్యంత ప్రాధాన్యం ఇవ్వాలని, రద్దీ నియంత్రణకు ప్రత్యేక చర్యలు చేపట్టాలని సూచించారు. ఈ కార్యక్రమంలో మాజీ కోఆపర్వేట్ సభ్యులు తలారి వీరేష్ ముదిరాజ్, చిలువేరు ప్రభాకర్ రెడ్డి, ముక్క దేవేందర్ గుప్తా తదితరులు పాల్గొన్నారు. యాదాద్రి క్షేత్రం దేశంలోనే అత్యుత్తమ ఆధ్యాత్మిక కేంద్రంగా మరింత గుర్తింపు పొందాలని వారు ఆకాంక్షించారు.

మానవ సేవే మాధవ సేవ.. వృద్ధాశ్రమంలో ఘనంగా అన్నదాన కార్యక్రమం

-రవణం స్వామినాయుడు జన్మదిన వేడుకలను సేవా కార్యక్రమాలతో నిర్వహించిన చిరంజీవి యువత

గద్వాల

దానాల్లోకెల్లా అన్నదానం మహాదానమనే సూక్తిని ఆచరణలో చూపిస్తూ అఖిల భారత చిరంజీవి యువత ఆధ్వర్యంలో వృద్ధాశ్రమంలో ఘనంగా అన్నదాన కార్యక్రమం నిర్వహించారు. అఖిల భారత చిరంజీవి యువత వ్యవస్థాపక అధ్యక్షుడు రవణం స్వామినాయుడు జన్మదినాన్ని పురస్కరించుకుని జోగులాంబ గద్వాల జిల్లా అలంపూర్ తాలూకా చిరంజీవి యువత ఆధ్వర్యంలో కర్నూలు బి క్యాంప్లోని వృద్ధాశ్రమంలో సోమవారం ఈ సేవా కార్యక్రమాన్ని చేపట్టారు. తాలూకా అధ్యక్షుడు జి. శివరామయ్య ఆధ్వర్యంలో నిర్వహించిన ఈ కార్యక్రమంలో ఆశ్రమంలో నివసిస్తున్న వృద్ధ మహిళలు, పురుషులకు ప్రేమతో భోజనాలు వడ్డించి వారి ఆశీర్వాదాలు పొందారు. వృద్ధుల మధ్య కూర్చోని వారి యోగక్షేమాలు అడిగి తెలుసుకోవడంతో ఆశ్రమంలో ఆహ్వాయ వాతావరణం నెలకొంది. ఈ సందర్భంగా జి. శివరామయ్య మాట్లాడుతూ మెగాస్టార్ చిరంజీవి సేవా భావం, అఖిల భారత చిరంజీవి యువత వ్యవస్థాపక అధ్యక్షుడు రవణం స్వామినాయుడు మార్గదర్శకత్వం తమకు స్ఫూర్తిగా నిలుస్తోందన్నారు. సమాజానికి ఉపయోగపడే కార్యక్రమాలు నిర్వహించడం ద్వారా నిజమైన జన్మదిన వేడుకలకు అర్థం వస్తుందని



పేర్కొన్నారు. అందుకే స్వామినాయుడు జన్మదినాన్ని పురస్కరించుకుని వృద్ధాశ్రమంలో అన్నదానం నిర్వహించాలని నిర్ణయించుకున్నట్లు తెలిపారు. కార్యక్రమానికి ముఖ్య అతిథిగా హాజరైన హన్మయ్యన్ రైట్స్ యాంటీ కరప్షన్ చైర్మన్, మాజీ జిల్లా జడ్జి కోఆపర్వేట్ సభ్యుడు యండీ నిషాక్ అన్నదాన కార్యక్రమాన్ని ప్రారంభించారు. అనంతరం వృద్ధులకు స్వయంగా భోజనం వడ్డించి వారితో ముచ్చటించారు. ఈ సందర్భం గా యండీ నిషాక్ మాట్లాడుతూ తల్లిదండ్రుల సేవకు మించిన పుణ్యం లేదన్నారు. మన సంస్కృతి "మాతృదేవో భవ, పితృదేవో భవ" అని బోధిస్తోంది గుర్తు చేశారు. వృద్ధులను గౌరవించడం, వారి అవసరాలను గుర్తించడం, వారికి అండగా నిలవడం ప్రతి ఒక్కరి సామాజిక బాధ్యత అని పేర్కొన్నారు. నేడు మనం చేసే చిన్న సహాయం కూడా వారి జీవితాల్లో అనందాన్ని నింపుతుంది అన్నారు. ఆశ్రమంలోని వృద్ధులు నిర్వాహకుల సేవా భావాన్ని అభినందించారు. తమ వద్దకు వచ్చి స్వయంగా

భోజనం వడ్డించడం ఎంతో ఆనందంగా ఉందని తెలిపారు. పలువురు వృద్ధులు భావోద్వేగానికి గురై జి. శివరామయ్యతో పాటు కార్యక్రమ నిర్వాహకులను ఆశీర్వ దించారు. "అన్నం పెట్టే చేయి ఎప్పుడూ పైకి ఉంటుంది" అంటూ వారి సేవా తత్వాన్ని కొనియాడారు. సమాజంలో సేవా కార్యక్రమాల పట్ల యువత ముందుకు రావాల్సిన అవసరం ఉందని, వృద్ధాశ్రమాలు, అనాథాశ్రమాల్లో సేవా కార్యక్రమాలు నిర్వహించడం ద్వారా మానవత్వాన్ని చాటుకోవచ్చని పలువురు అభిప్రాయపడ్డారు. ఈ అన్నదాన కార్యక్రమం వృద్ధులకు ఆత్మీయతను పంచడమే కాకుండా యువతలో సేవా స్ఫూర్తిని పెంపొందించేలా సాగింది. ఈ కార్యక్రమంలో చిరంజీవి యువత సభ్యులు, అభిమానులు, స్థానిక ప్రముఖులు, సేవా కార్యక్రమాలకు మద్దతు ఇచ్చే పలువురు పాల్గొన్నారు. కార్యక్రమం విజయవంతంగా నిర్వహించిన నిర్వాహకులను వృద్ధాశ్రమ నిర్వాహకులు అభినందించారు.